

केंद्रीय गृहमंत्री अमित शाह भाजपा के राष्ट्रीय अधिवेशन में कार्यकर्ताओं एवं पदाधिकारियों को संबोधित करते हुए।

राष्ट्रीय हिन्दी दैनिक

एक्शन इंडिया

वर्ष: 15 अंक: 49 पृष्ठ: 08

RNI : UTTHIN/2009/31653

actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड

जम्मू-कश्मीर: पीएम मोदी देंगे 3161 करोड़ का तोहफा

टीम एक्शन इंडिया/श्रीनगर
प्रधानमंत्री नरेंद्र मोदी मंगलवार को जम्मू-कश्मीर जाएंगे। प्रधानमंत्री मोदी यहां 3,161 करोड़ रुपये की 209 परियोजनाओं का उद्घाटन और शिलान्यास करेंगे। वह जम्मू के मौलाना आजाद स्टेडियम में एक जनसभा को भी संबोधित करेंगे। इसके साथ ही प्रधानमंत्री अपने इस केंद्र शासित प्रदेश के दौरे से आगामी लोकसभा चुनाव के लिए चुनाव अभियान का भी आगाज करेंगे। दरअसल जम्मू-कश्मीर में लोकसभा की पांच सीटें हैं। इसमें वर्तमान में बीजेपी के पास दो सीटें हैं। अब पार्टी इस आंकड़े को बढ़ाने की दिशा में काम कर रही है। उधर, पीएम मोदी के दौरे से पहले कश्मीर में सुरक्षा बलों को सतर्क कर दिया गया है। अधिकारियों ने रविवार को यहां बताया कि पुलिस और अर्द्धसैनिक बल शहर और उसके आसपास दर्जनों स्थानों पर वाहनों की जांच कर रहे हैं। एहतियात के तौर पर श्रीनगर में अलग-अलग स्थानों पर प्रवेश और निकास मार्गों पर विशेष जांच चौकियां स्थापित की गई हैं।

मोदी की सभा में होगी 1 लाख की भीड़: जम्मू के एमए स्टेडियम में प्रधानमंत्री मोदी अपने दो घंटे के कार्यक्रम के दौरान 3,161 विकास परियोजनाओं का लोकार्पण और शिलान्यास करेंगे। इसमें एक लाख से अधिक लोगों के शामिल होने की संभावना है। हाल ही में एसटी दर्जा प्राप्त करने वाले पहाड़ी समुदाय में इस रैली में शामिल होने की उत्सुकता देखने को मिल रही है। पीएम मोदी युवाओं को नियुक्ति पत्र भी बांटेंगे। इसके बाद वो वीडियो कॉन्फ्रेंसिंग के माध्यम से उनसे बात करेंगे।

पीएम मोदी महत्वाकांक्षी जम्मू-श्रीनगर ट्रेन का आंशिक उद्घाटन करेंगे जो बनिहाल शहर से 48.5 किलोमीटर आगे की प्रतीकात्मक यात्रा करेगी। दरअसल प्रधानमंत्री मोदी सांबा जिले के विजयपुर शहर में एम्स, रियासी जिले में सबसे ऊंचा रेलवे पुल, देविका कायाकल्प परियोजना, शाहपुर कंडी परियोजना, आईआईएम जम्मू, जम्मू और कश्मीर दोनों डिवीजनों में कई प्रमुख सड़कें और परियोजनाओं का उद्घाटन करेंगे।

124 विकास परियोजनाओं का शिलान्यास
पीएम मोदी जम्मू-कश्मीर में 124 विकास परियोजनाओं का शिलान्यास करेंगे। इनमें 2210 कनाल को कवर करने वाले नौ औद्योगिक एस्टेट, 62 सड़क परियोजनाओं और 42 पुलों का निर्माण और उन्नयन, घाटी के अनंतनाग, कुलगाम, कुपवाड़ा, शोपियां और पुलवामा जिलों में नौ स्थानों पर कश्मीरी प्रवासियों के लिए 2816 फ्लैट, ट्रांसपोर्ट नगर का अपग्रेडेशन शामिल है। श्रीनगर में परिम्पोरा और जम्मू स्मार्ट सिटी के लिए एकीकृत कमान और नियंत्रण केंद्र के लिए डेटा सेंटर/आपदा रिकवरी केंद्र शामिल है।

आदर्श विचार

“एक अनुशासित व्यक्ति अपना तथा समाज व देश का विकास कर सकता है। भागवद्”

गन की बात

“चिंतन करो, चिंता नहीं, नए विचारों को जन्म दो।”

स्वामी विवेकानंद

कांग्रेस देश बांटने में जुटी: पीएम मोदी

कांग्रेस देश को बांटने में लगी है। सेना पर सवाल उठाए और राफेल की राह में भी रोड़े अटकाए

डबल इंजन

टीम एक्शन इंडिया/नई दिल्ली

दिल्ली के भारत मंडपम में भाजपा का दो दिवसीय राष्ट्रीय सम्मेलन रविवार 18 फरवरी को प्रधानमंत्री नरेंद्र मोदी के संबोधन के साथ खत्म हो गया। पीएम ने अपने 64 मिनट के भाषण में कार्यकर्ताओं को ऊर्जा से काम करने का मंत्र दिया। वहीं, कांग्रेस समेत विपक्ष पर निशानी साधते हुए 10 साल की अपनी सरकार की उपलब्धियां भी बताईं। मोदी ने कहा कि कांग्रेस देश को बांटने में लगी है। उन्होंने सेना पर सवाल उठाए और राफेल की

देश के सपने भी विराट होंगे और संकल्प भी विराट होंगे: पीएम

पीएम ने कहा कि पिछले 10 साल में भारत ने जो गति हासिल की है। बड़े लक्ष्यों को हासिल करने का जो होसला पाया है, वो अभूतपूर्व है। ये मैं नहीं, पूरी दुनिया गाजे-बाजे के साथ बोल रही है। हर देशवासी को एक बड़े संकल्प के साथ जोड़ दिया है। ये संकल्प है विकसित भारत का। अब देश ना छोटे सपने देख सकता है और ना छोटे संकल्प ले सकता है। सपने भी विराट होंगे और संकल्प भी। 10 साल में जो हासिल किया, वो पड़ाव मात्र है। मंजिल तक पहुंचने का नया विश्वास है। अभी हमें देश के लिए, कोटि-कोटि भारतीयों का जीवन बदलने के लिए बहुत कुछ हासिल करने का संकल्प लेना है। बहुत से निर्णय अभी बाकी हैं।

कार्यकर्ताओं के लिए अगले 100 दिन नई उमंग नए जोश के हैं: राष्ट्रीय अधिवेशन में उपस्थित और देश के कोने-कोने से जुड़े भाजपा कार्यकर्ताओं का मैं अभिनंदन करता हूं। भाजपा का कार्यकर्ता साल के हर दिन चौबीसों घंटे देश की सेवा के लिए कुछ ना कुछ करता ही रहता है। अब अगले 100 दिन नई ऊर्जा, नई उमंग, नए उत्साह, नया विश्वास, नए जोश के साथ काम करने के हैं।

पहला प्रधानमंत्री हूं, जिसने शौचालय के बारे में सोचा: पीएम मोदी

पहला प्रधानमंत्री हूं, जिसने शौचालय के बारे में सोचा। महिलाओं के खिलाफ अपशब्द बोलने वालों के लिए कानून लाए। 3 करोड़ से ज्यादा महिलाओं के नाम घर रजिस्टर्ड कराकर उन्हें घर की मालकिन बनाया। 12 करोड़ महिलाओं के लिए शौचालय बनाया। 1 रुपए में सुविधा सैनिटरी पैड दिए। बहनों को आर्थिक रूप से सशक्त करने के लिए, बेटी को नौकरी करने में आसानी हो, इसके लिए कदम उठाए। एक करोड़ लखपति बहनें बनाईं। प्रेमेसी लीव को 26 हफ्ते का कर दिया।

'मेरा परिवार सीने पर गोली खाने को तैयार'

तीसरी आंख

मौसम पलटने से किसान चिंतित

सर! चिंता तो हमारी भी बढ़ रही है, दुन्नाभी मौसम में हमारे लोग भी पलटी मार कर दूसरे दल में जा रहे हैं।

बागी नेता

टीम एक्शन इंडिया/ मुजफ्फरनगर

मुजफ्फरनगर के सिसौली में भारतीय किसान यूनियन की आयोजित हुई मासिक पंचायत में किसान नेता चौधरी राकेश टिकैत ने जोशीला भाषण दिया। उन्होंने कहा कि टिकैत परिवार गोली खाने को तैयार है, लेकिन किसानों का साथ नहीं छोड़ेगा। आंदोलन में टिकैत परिवार का एक सदस्य शहादत देगा। उन्होंने कहा कि सीमा पर नहीं तो आंदोलन के दौरान किसानों की मांगों के लिए सीने पर गोली खाएंगे, लेकिन पोछे नहीं हटेंगे। किसानों की राजधानी कहे जाने वाले कस्बा सिसौली के किसान भवन पर आयोजित भारतीय किसान यूनियन की मासिक पंचायत के दौरान चार

समर्थन

8 सीमा पर नहीं तो आंदोलन के दौरान किसानों की मांगों के लिए सीने पर गोली खाएंगे, लेकिन पीछे नहीं हटेंगे

राज्यों से किसान नेता जुटे थे। भारतीय किसान यूनियन के राष्ट्रीय

..नहीं सुने तो हम भी पंजाब के किसानों की तरह हो जाएंगे..

टीम एक्शन इंडिया/ग्रेटर नोएडा
दिल्ली-एनसीआर किसान आंदोलन से कराह रही है। नोएडा-ग्रेटर नोएडा के किसान संगठनों ने भी प्रदेश सरकार और केंद्र सरकार के खिलाफ हल्ला बोल दिया है। भारी संख्या में किसान गौतमबुद्ध नगर जिले में जगह-जगह काफी समय से धरने पर बैठे हुए हैं। यहां के किसान अपनी विभिन्न मांगों को लेकर आंदोलन कर रहे हैं। धरने में भारी संख्या में महिलाएं, पुरुष, युवा और बुजुर्ग शामिल हैं। धरनारत किसानों का कहना है कि इस बार लड़ाई आरंभ की है। अपना हक सरकार से लेकर रहेंगे। जीत कर ही दम लेंगे। किसान सभा के दिन-रात के धरने के 17वें दिन किसानों ने जबरदस्त धरना-प्रदर्शन किया। ग्रेटर नोएडा प्राधिकरण पर अखिल भारतीय किसान सभा डटी हुई है।

बेरोजगारी यूपी सिपाही भर्ती की फोटो शेयर कर राहुल ने बीजेपी पर साधा निशाना

'डबल इंजन सरकार मतलब बेरोजगारों पर डबल मार...

टीम एक्शन इंडिया/लखनऊ

कांग्रेस नेता राहुल गांधी ने उत्तर प्रदेश में बेरोजगारी के मुद्दे को लेकर भारतीय जनता पार्टी पर रविवार को निशाना साधा। उन्होंने कहा कि 'डबल इंजन सरकार का मतलब बेरोजगारों पर दोहरी मार है। राहुल ने सोशल मीडिया 'एक्स' पर एक पोस्ट में दावा किया कि आज बेरोजगारी की बीमारी से उत्तर प्रदेश का हर तीसरा युवा ग्रसित है। जहां डेढ़ लाख से अधिक सरकारी पद खाली हैं, वहां न्यूनतम योग्यता वाले पदों के लिए भी प्रेजुएट, पोस्ट ग्रेजुएट और पीएचडी धारक लाइन लगा कर खड़े हैं। डबल इंजन सरकार का मतलब बेरोजगारों पर

'डबल मार' है। राहुल ने कहा कि पहले तो भर्ती निकलना एक सपना है, भर्ती निकले तो पेपर लीक, पेपर हुआ तो नतीजे का पता नहीं और लंबे इंतजार के बाद रिजल्ट आने पर भी अक्सर भर्ती के लिये

अदालत का चक्कर। सेना से लेकर रेलवे और शिक्षा से लेकर पुलिस तक की भर्तियों का सालो-साल इंतजार कर लाखों छात्र 'ओवरएज' (अर्हता उम्र पार) हो चुके हैं। निराशा के इस चक्रव्यूह में फंसा

साधा निशाना

8 पोस्ट में दावा किया कि आज बेरोजगारी की बीमारी से उत्तर प्रदेश का हर तीसरा युवा ग्रसित है

छात्र अवसाद का शिकार होकर टूट रहा है।

'कांग्रेस युवाओं की तपस्या को व्यर्थ नहीं जाने देगी': कांग्रेस नेता ने दावा किया कि इन सब से व्यथित होकर जब वह अपनी मांगों लेकर सड़क पर निकले तो मिलती हैं उसे पुलिस की लाठियां।

प्रवीण लाकड़ा

प्रसिद्ध समाजसेवी नरेला

‘नर सेवा नारायण सेवा के मूलमंत्र पर चलें चिकित्सक’

प्रतिभाग

8 राज्यपाल ने विवेकानंद हेल्थ मिशन सोसाइटी के 11वें वार्षिकोत्सव बतौर मुख्य अतिथि प्रतिभाग किया

देहरादून/टीम एक्शन इंडिया

राज्यपाल लैफ्टिनेंट जनरल गुरमीत सिंह (सेनि) ने रविवार को नई दिल्ली में स्वामी विवेकानंद हेल्थ मिशन सोसाइटी के 11वें वार्षिकोत्सव एवं सम्मान समारोह में बतौर मुख्य अतिथि प्रतिभाग किया।

इस अवसर पर राज्यपाल ने निस्वार्थ सेवाभाव से कार्य करने वाले डॉक्टरों को सम्मानित किया। साथ ही उन्होंने सोसायटी के ह्छचार धाम साथी 2.0ह्छ मोबाइल एप को भी लांच किया। अपने संबोधन में राज्यपाल ने कहा कि मिशन का नेक उद्देश्य वंचित, ग्रामीण, पहाड़ी और आदिवासी क्षेत्रों में निवास करने वाले उपेक्षित समुदायों और तीर्थ यात्रियों की सेवा करना है। इन क्षेत्रों के लोगों को चिकित्सा, शिक्षा और अन्य सामाजिक



सहायता मुहैया करना है। वास्तव में यह कार्य नर सेवा नारायण सेवा के मूल मंत्र पर आधारित है। राज्यपाल ने कहा कि सच्ची और निस्वार्थ सेवाएं प्रदान करने वाले डॉक्टरों और चिकित्सकों के सम्मान समारोह में भाग लेना मेरे लिए बहुत ही गव की बात है। ऐसे डॉक्टर और चिकित्सक वास्तव में समाज के असली नायक हैं। इनकी सेवा

और समर्पण को सम्मानित करना न केवल इनके प्रयासों की प्रशंसा है बल्कि अन्य सभी के लिए प्रेरणा का स्रोत भी है। उन्होंने कहा कि सोसायटी ने जन-कल्याण के लिए पूरी तरह निशुल्क और आधुनिक सुविधाओं से लैस अस्पतालों की स्थापना की है। सोसायटी ने उत्तराखंड में बद्रीनाथ धाम और गंगोत्री धाम में अपने अस्पताल



स्थापित किए हैं। इनमें अत्याधुनिक चिकित्सकीय सुविधाएं उपलब्ध कराई जा रही हैं। उन्होंने कहा कि समिति के प्रयासों ने निस्वार्थ सेवा और चिकित्सा के क्षेत्र में उत्कृष्टता की एक नई परिभाषा गढ़ी है। राज्यपाल ने कहा कि स्वामी विवेकानंद मिशन सोसाइटी और उसके द्वारा संचालित अस्पतालों की टीम द्वारा किए जा रहे कार्य इस बात का प्रमाण हैं कि निस्वार्थ भाव से

की गई सेवा में अपार शक्ति होती है। इस सोसायटी के प्रयास समाज के हर वर्ग के लोगों के लिए एक सीख है कि कैसे हम सभी मिलकर एक बेहतर और सहायक समाज का निर्माण कर सकते हैं। उन्होंने कहा कि इस सोसायटी और इससे जुड़े हुए सभी परोपकारी व्यक्तियों की सेवा, आपका समर्पण और आपकी निस्वार्थता हम सभी के लिए प्रेरणादायी है।

भारत को महान बनाती है भारतीय संस्कृति और सनातन धर्म: निर्मल दास

हरिद्वार/टीम एक्शन इंडिया

मां गौ गंगा धाम सेवा के अध्यक्ष महंत निर्मल दास महाराज ने कहा कि सनातन धर्म अनादि काल से विश्व का मार्ग प्रशस्त करता आ रहा है। संत महापुरुष भारतीय संस्कृति की रीढ़ हैं। संतों के आशीर्वाद से भारत जल्द ही विश्व गुरु बनने की ओर अग्रसर होगा। श्रवणनाथ नगर स्थित श्री बाबा तारकेश्वर धाम में गुप्त नवरात्र संपन्न होने पर इक्यावन कन्याओं का पूजन कर संतों ने आशीर्वाद प्राप्त किया।

इस दौरान धार्मिक कार्यक्रम को संबोधित करते हुए महंत निर्मल दास महाराज ने कहा कि सनातन धर्म एवं भारतीय परंपरा विश्व भर में भारत को महान बनाते हैं। तारकेश्वर धाम आश्रम के माध्यम से भारत सहित विश्व भर में सनातन प्रेमियों को धर्म एवं संस्कृति का संदेश प्रदान करना एवं गौ, गंगा सेवा सहित अनेक सेवा प्रकल्पों के द्वारा समाज को लाभान्वित करना ही उनका उद्देश्य

है। महंत जमुना दास महाराज ने कहा कि संतों का जीवन त्याग एवं परोपकार के लिए समर्पित रहता है। युवा संतों के योगदान से भारतीय संस्कृति पुष्पित और पल्लवित हो रही है। समाज के लिए यह गौरव का विषय है। महंत निर्मल दास महाराज तपस्वी एवं ऊजावर्ान संत हैं जो धर्म के संरक्षण संवर्धन में अपनी सहभागिता को सुनिश्चित कर राष्ट्र निर्माण में अतुल्य योगदान प्रदान कर रहे हैं। महंत श्रवण मुनि महाराज ने कहा कि सनातन धर्म को सर्वोच्च शाखर पर लाने का यह सबसे उपयुक्त समय है। सभी धर्माचार्यों को एक मंच पर आकर भारत को विश्व गुरु बनाने की ओर अग्रसर करना चाहिए। इस अवसर पर महंत हरिहरानंद, महंत अनंताद, महामंडलेश्वर स्वामी प्रकाश मुनि, स्वामी रविदेव शास्त्री, स्वामी दिनेश दास, महंत शिवानंद, स्वामी कपिल मुनि, महंत लोकेश दास सहित कई संत महंत मौजूद रहे।

स्कोडा ऑटो इंडिया ने सीमित संख्या में स्लाविया स्टाइल एडीशन को लॉन्च किया

देहरादून। दो वर्षों में एक लाख बिक्री के बाद स्कोडा इंडिया ने सर्वाधिक बिक्री वाली और 5-स्टार सेफ व क्रैश टेस्ट में पास सेडान स्लाविया स्टाइल एडीशन को लॉन्च किया है। इस पर बोलते हुए स्कोडा ऑटो इंडिया के ब्रांड निदेशक, पेट्र जनेबा ने कहा कि स्लाविया स्टाइल एडीशन हमारे भरोसेमंद ग्राहकों की जरूरतों को सुनने व समझने और उन्हें बेहद खास व हाई वैल्यू वाले प्रॉडक्ट देने की मिसाल है। यह हमारे बेहद खास ग्राहकों के लिए बेहद सीमित संख्या में उपलब्ध होगा। हालांकि, यह पूरे भारत में हमारे 200 से अधिक बिक्री केंद्रों पर उपलब्ध होगा। स्टाइल एडीशन को स्लाविया के टॉप-ऑफ-द-लाइन स्टाइल वैरिएंट के ऊपर रखा गया है।

बैज

8 डैश कैमरा जैसी सुविधाओं के साथ आता है, जिसमें ब्लैक-आउट बी-पिलर, ब्लैक मिरर कवर और ब्लैक रूफ फॉइल पर एडीशन बैज लगा हुआ है

यह डुअल डैश कैमरा जैसी सुविधाओं के साथ आता है, जिसमें ब्लैक-आउट बी-पिलर, ब्लैक मिरर कवर और ब्लैक रूफ फॉइल पर एडीशन बैज लगा हुआ है। वहीं कार के भीतर ग्राहकों का स्वागत स्लाविया ब्रांडेड स्क्रफ प्लेट द्वारा किया जाता है, जिसके स्टीयरिंग व्हील पर एडिशन बैज लगा हुआ है। कार से बाहर निकलने पर ब्रांड लोगो प्रोजेक्शन के साथ एक पुडल लैंप दिखाई देगा।

जैमिट ने छात्रों को परीक्षा के तनाव को मैनेज करने के लिए एक वर्कशॉप आयोजित की

टीम एक्शन इंडिया/देहरादून

एजुकेशन इकोसिस्टम के लिए एआई संबंधित समाधान प्रदान करने वाले संगठन ह्यजैमिटह्छ ने ह्यपरीक्षा के तनाव को प्रबंधित करने के लिए प्रभावी अध्ययन रणनीतियाँ टॉपिक पर इंटरैक्टिव पैनल का आयोजन जिसका उद्देश्य 12 से 18 साल के युवाओं को परीक्षा के दौरान होने वाली मानसिक चुनौतियों से छुटकारा दिलाना और परीक्षा में अच्छा प्रदर्शन करने में मदद करना था। अनौज कार्रे द्वारा संचालित वर्कशॉप में पढ़ाई से संबंधित रणनीतियों, टाइम मैनेजमेंट तकनीकों, नोट्स लेने की स्किल और परीक्षा की तैयारी में कई

मूल्यवान जानकारी प्रदान की। टीचर ट्रेनिंग, ऑर्गेनाइजेशनल स्किल, मैनेजमेंट, स्टॉफ और स्टूडेंट डेवलपमेंट (छात्र विकास) में पारगत कार्रे का शिक्षा के क्षेत्र में काम करने का प्रभावशाली इतिहास रहा है। सोशल इमोशन इंटीलिजेंस (सामाजिक भावनात्मक बुद्धिमत्ता), पेस्टोरल केयर, एक्सपीरियंस लर्निंग (अनुभववात्मक शिक्षा) और छात्रों को प्यूचर रेडी (भविष्य के लिए तैयार) स्किल से लैस करने में अपनी व्यापक विशेषज्ञता के आधार पर उन्होंने वर्कशॉप में हिस्सा लेने वाले छात्रों के साथ परीक्षाओं में अच्छा अंक लाने के लिए अमूल्य जानकारी साझा की।

टीम एक्शन इंडिया/देहरादून

आईआईएम काशीपुर ने 17 फरवरी 2024 को एचआर सम्मेलन समन्वय 2024 के दूसरे चेंटर का सफलतापूर्वक आयोजन किया। इसका विषय "मानव रेंनेसांस: ऑटोमेशन की शक्ति" था, जिसमें विश्व में एचआर के ऑटोमेटिड बदलते परिदृश्य को नेविगेट करने के बारे में गहराई से चर्चा की गई।

आईआईएम काशीपुर कैंपस में ऑफलाइन मोड में आयोजित इस सम्मेलन में दो पैनल डिस्कशन के दौरान एचआर ऑटोमेशन के विभिन्न पहलुओं पर चर्चा की

गई। आईआईएम काशीपुर के सहायक प्रोफेसर प्रोफेसर शुभम शर्मा ने दौरान ऑटोमेशन पर कौशल सेट की महत्वपूर्ण भूमिका को जोर दिया।वक्ताओं में शामिल मैसेज अश्विनी कनकथ, श्री चार्ल्स गोदविन, डॉ, अनिता राजू, श्री डेविड नेट्टे, और मैसेज विद्या प्रधु ने नेतृत्व और संगठनिक गतिविधियों पर डिजिटलीकरण के प्रभाव पर गहरे अनुभव साझे किए। उन्होंने डिजिटल परिदृश्य में एंजिलिटी, प्रतिस्पर्धा, और निरंतर शिक्षा की महत्वाता को बताया। मैसेज अश्विनी कनकथ ने एचआर अन्यासों में एंजिलिटी

की आवश्यकता को हाइलाइट किया। श्री चार्ल्स गोदविन ने प्रौद्योगिकी उन्नति को स्वीकार करने के लिए प्रेरणा को ड्राइविंग फोर्स के रूप में बताया। दोपहर का सत्र मिस्टर शशांक गम्पा द्वारा मोडरेट किया गया पैनल में मैसेज श्री सत्या, मैसेज कृतिका सिक्नेसन, डॉ जुड जेवियर, और मिस्टर संगीत न्यापति को शामिल थे। वक्ताओं ने तकनीक किस प्रकार से कर्मचारियों के अनुभवों और भागीदारी को बढ़ाती है, इन बिंदुओं पर विचार साझा किए और मानवीय पहल के महत्व प

हरिद्वार में डॉ. रामविलास वेदांती करेंगे श्रीराम कथा



हरिद्वार/टीम एक्शन इंडिया

श्रीराम मंदिर आंदोलन के सूत्रधार व कथा व्यास हिन्दू धाम के संस्थापक डॉ. रामविलास वेदांती महाराज द्वारा श्रीराम कथा का आयोजन आगामी 5 से 13 जून को प्रेमनगर आश्रम में किया जाएगा। इस बात की जानकारी उनके शिष्य डॉ. राघवेश दास वेदांती ने आज प्रेस क्लब में पत्रकारों से वार्ता करते हुए दी। डॉ. राघवेश दास वेदांती ने बताया कि राम विलास वेदांती महाराज ने यह संकल्प लिया था कि जब अयोध्या में प्रभु श्री राम का भव्य मंदिर बन जाएगा तो वह पूरे भारतवर्ष में राम कथा का आयोजन करेंगे, जिसमें वह सबसे पहले धर्मनगरी हरिद्वार में कथा करेंगे। उन्होंने कहा कि एक लंबे संघर्ष के बाद अब जब प्रभु श्री राम का भव्य मंदिर बनकर तैयार

हो चुका है, तो अब वह वक्त आ गया है कि सभी जनमानस को श्रीराम कथा का अमृतपान कराया जाए। इसी संकल्प को पूरा करने के लिए वह आगामी 5 से 13 जून के मध्य धर्मनगरी हरिद्वार में उपस्थित होकर श्रीराम कथा करेंगे। प्रेसवार्ता के बाद उन्होंने कथा के आयोजन में सहयोग कर रहे आयोजक, संयोजक मंडल के सभी सदस्यों का आभार प्रकट किया व धर्मनगरी की जनता को श्रीराम कथा के श्रवण के लिए आमन्त्रित किया। इस दौरान आयोजकों में राम प्रसाद सिंह (अध्यक्ष), आशुतोष पाण्डेय (कार्यकारी अध्यक्ष), मनोज शुक्ला, रूप लाल यादव, विकास झा (मीडिया प्रभारी), सुनील सिंह, निर्मल टाकुर, ब्रिज भूषण तिवारी व पुरुषोत्तम अग्रवाल आदि उपस्थित रहे।

नारी सशक्तिकरण

8 समूह के सदस्यों को प्रमाणपत्र वितरित किए गए तथा समूहों के लिए चलाई जा रही योजनाओं को समझाया गया।

देहरादून/टीम एक्शन इंडिया

नारी सशक्तिकरण के तहत महिला आयोग ने कुनाऊ यमकेश्वर (पौड़ी गढ़वाल) की बहनों के समूहों, सखी महिला स्वयं सहायता समूहों के लिए मशरूम, अचार, गुलाब जूस इत्यादि के उत्पादन हेतु खाद्य एवं प्रसंस्करण विभाग प्रशिक्षण प्रारंभ किया।

प्रशिक्षण लेकर कार्य प्रारंभ करने वाली



बहनों के लघु उद्यम का शुभारंभ उत्तराखंड राज्य महिला आयोग की अध्यक्ष कुसुम कंडवाल ने रविवार को किया। इस अवसर पर समूह के सदस्यों को प्रमाणपत्र वितरित

किए गए तथा सरकार द्वारा समूहों के लिए चलाई जा रही योजनाओं को समझाया गया। आयोग के अध्यक्ष कुसुम कण्डवाल ने

महिलाओं को स्वयं सहायता समूह के सहयोग से सशक्त होने और आत्मनिर्भरता की कदम बढ़ाने पर सराहना करते हुए कहा कि आज हमारे पहाड़ की बहनें विभिन्न क्षेत्रों में आगे बढ़ रही हैं और सच्चाई तो यह है कि पहाड़ के जीवन रीढ़ की महिलाएं ही होती हैं। उन्होंने कहा मुख्यमंत्री पुष्कर सिंह धामी के नेतृत्व में राज्य की महिलाओं के लिए विभिन्न प्रकार की योजनाओं का संचालन किया जा रहा है जिससे कि वह अपनी आर्थिकी को मजबूत करते हुए सशक्तिकरण की ओर बढ़ते हुए राज्य का नाम रोशन करें। उन्होंने कुनाऊ के निवासी चंद्रमोहन नेगी का स्वागत और आभार व्यक्त करते हुए कहा कि उनके सहयोग व प्रयास से महिलाएं साथ आत्मनिर्भरता की

ओर बढ़ रही है और विभिन्न प्रकार के उत्पादों का प्रशिक्षण लेकर के अपनी आजीविका को मजबूत बना रही हैं। राज्य महिला आयोग के अध्यक्ष द्वारा सखी महिला स्वयं सहायता समूह की अध्यक्ष सहित समूह की विभिन्न महिलाओं द्वारा तैयार उत्पादों का निरीक्षण किया व मशरूम उत्पादन कार्य का भी निरीक्षण किया। उन्होंने सराहना करते हुए कहा कि आयोग उनके लिए प्रयास करेगा कि किस प्रकार से उनके द्वारा तैयार उत्पादों को अधिक से अधिक बाजार मिल सके। समूह की अध्यक्ष दर्शनी नेगी, सचिव कृष्णा राणा, उपाध्यक्ष आशा नेगी, निर्मला कठैत पंडित महिमानंद भट्टकोटी, डॉ शशि कण्डवाल, जितेंद्र, रेणु सहित अन्य महिलाएं उपस्थित थीं।

गन्ने की फसल के लिए धानुका एग्रीटेक लाई खरपतवारनाशक टाईजोम

टीम एक्शन इंडिया/मसूरी

अग्रणी कृषि-रसायन कंपनी धानुका एग्रीटेक लिमिटेड ने एक नया खरपतवारनाशक टाईजोम लांच किया है, जो गन्ने की खेती को नुकसान पहुंचाने वाले सभी प्रकार के खरपतवारों को नियंत्रित करने के साथ-साथ अधिकतम उपज लेने में किसानों की सहायता करेगा। जापान के निसान केमिकल कारपोरेशन के सहयोग से

लांच किया गया टाईजोम एक ऐसा अद्वितीय खरपतवारनाशक है, जिसकी अनूठी संरचना (कम्पोजीशन) और तत्व गन्ने की खेती में खरपतवार नियंत्रण की क्षमता को नुकसान के साथ-साथ अधिकतम उपज लेने में किसानों की सहायता करेगा। जापान के निसान केमिकल कारपोरेशन के सहयोग से

का प्रभावकारी समाधान है। इस तरह यह गन्ने की खेती की पैदावार बढ़ाने में निर्णायक भूमिका निभाता है। टाईजोम को लांच करते हुए धानुका एग्रीटेक लिमिटेड के संयुक्त प्रबंध निदेशक (जॉइंट मैनेजिंग डायरेक्टर) राहुल धानुका ने कहा कि टाईजोम हमारे गन्ने की खेती से सम्बंधित समाधानों को और भी मजबूती देगा। यह खर-पतवार को नियंत्रित करने के

लिए किसानों को एक प्रभावकारी टूल देखर उनकी आय में वृद्धि में सहायक होगा। यह नवाचार के प्रयासों के प्रति हमारी प्रतिबद्धता और किसानों की आय में वृद्धि की दिशा में हमारे अनवरत प्रयासों का ही एक उदाहरण है, उन्होंने कहा कि धानुका से जोड़ते हुए बताया कि आने वाले महीनों में किसानों की सहायता हेतु कंपनी और भी समाधान लांच करेगी।

भाजपा सरकार हर वर्ग विरोधी : सुमितर भुल्लर



हरिद्वार/टीम एक्शन इंडिया

युवा कांग्रेस के तत्वाधान में आज युवा कांग्रेस के जिलाध्यक्ष कैश खुराना के नेतृत्व में सैकड़ों कार्यकर्ताओं ने युवा कांग्रेस के प्रदेश अध्यक्ष सुमितर भुल्लर की मौजूदगी में देश में महिलाओं, किसानों, युवाओं, मजदूरों के साथ हो रहे अन्याय के खिलाफ भगत सिंह चौक से लेकर देवपुरा चौक तक पैदल न्याय यात्रा निकाली। यात्रा का संचालन युवा कांग्रेस के पूर्व अध्यक्ष नितिन तेश्वर ने किया। यात्रा की शुरुआत शहीदे आजम भगत सिंह की मूर्ति पर माल्यार्पण के साथ हुई। इस अवसर पर प्रदेश अध्यक्ष सुमितर भुल्लर ने कहा कि भाजपा सरकार युवा, किसान, मजदूर, महिला विरोधी सरकार है। अग्निवीर योजना से युवाओं में भ्रम बना हुआ है। जिलाध्यक्ष कैश खुराना ने कहा कि देश में आज हर वर्ग के साथ अन्याय हो रहा है। उन्होंने कहा कि

अग्निवीर योजना से देश की सेना तो कमजोर हो ही रही है वहीं दूसरी ओर अग्निवीर योजना से युवाओं के साथ भी धोखा किया जा रहा है। उन्होंने उत्तराखंड की बेटी अंकित भंडारी का जिक्र करते हुए कहा कि सरकार और सरकार की कोई एजेंसी भी अभी तक उस वीआईपी का नाम नहीं उजागर कर सकी, जिस कारण अंकित की हत्या हुई थी, जबकि अंकित के माता-पिता ने सार्वजनिक रूप से उक्त वीआईपी का नाम भी उजागर कर दिया था। शहानगर अध्यक्ष तुषार कपिल ने कहा की मोदी विपक्ष मुक्त भारत चाहते हैं, इसलिए वे विपक्षी नेताओं को सरकारी एजेंसियों का डर दिखाकर एक-एक कर भाजपा में शामिल करवा रहे हैं। उन्होंने कहा कि देश के युवा मोदी सरकार की ऐसी घटिया राजनीति को बड़े गौर से देख रहा है और आने वाले लोकसभा चुनाव में मोदी जी को सबक सिखाएंगे।

गुरुद्वारा सिंह सभा की प्रबंध कमेटी के प्रधान के चुनाव को लेकर हुआ विवाद

ऋषिकेश/टीम एक्शन इंडिया

कई दिनों से गुरुद्वारा सिंह सभा की प्रबंध कमेटी के प्रधान के चुनाव को लेकर चल रहा विवाद शनिवार की देर रात को उस समय गहरा गया, जब दो पक्षों के बीच में मारपीट हो गई, जिसके चलते पुलिस को मौके पर बुलाना पड़ा। इसके बाद आपसी सहमति से पूर्व प्रधान गोविंद सिंह को पुनः चुन लिया गया। हालांकि दोनों पक्षों के बीच हुई मारपीट के चलते पुलिस को शांति भंग की चालानी कार्रवाई भी करनी पड़ी। उल्लेखनीय है कि गुरुद्वारा गुरु सिंह सभा की प्रबंध कमेटी को लेकर कुछ दिनों से विवाद चल रहा था। कमेटी के सदस्य परमजीत सिंह ने बताया कि पिछले वर्ष 14 दिसंबर को कुछ बाहरी लोगों ने सिंह सभा की नई कमेटी का गठन जबर्ज कर लिया था, जिसके बाद से सिंह सभा से जुड़ी सभी



साद संगत में अंदर खाने रोप चल रहा था। इस बीच गुरुद्वारे के कार्यालय सहित सभी कमरों में ताले लगा दिए गए थे। उक्त कमेटी के लोगों ने गुरुद्वारे में

अव्यवस्था फैला दी थी, जिस पर बीते 4 जनवरी को संगत ने बैठक बुलाकर कथित तौर पर गठित कमेटी को भंग किए जाने का निर्णय लिया था। इसके चलते शनिवार को संगत की बैठक में दोनों पक्षों के बीच जमकर विवाद हो गया और इस दौरान मारपीट भी हुई हंगामे को देखते हुए मौके पर पुलिस को बुलाना पड़ा। किसी तरह मामला शांत किया, तब संगत ने नए प्रधान सरदार गोविंद सिंह को भी चुना गया। इससे पहले वह वर्ष 2014 से 17 तक और फिर 2020 तक प्रधान रहे और अब उन्हें 2024 में तीसरी बार प्रधान चुन लिया गया। इस दौरान गुरुद्वारा प्रबंधक कमेटी विवाद में दो लोगों के मुकदमा दर्ज किया गया। कोतवाली के प्रभारी निरीक्षक शंकर सिंह बिष्ट ने बताया कि मोनिका नाम की महिला ने दी गई शिकायती तहरीर में कहा है कि

विगत 15 जनवरी की रात 11:00 बजे जगजीत सिंह जग्गा और बलवंत सिंह डंग ने मेरे और मेरे पति के साथ मारपीट की और जान से मारने की धमकी दी। इसके बाद मोनिका की शिकायत पर दोनों आरोपितों के विरुद्ध मुकदमा दर्ज कर लिया गया है। दूसरे पक्ष के बलवंत सिंह डंग ने कहा कि उनके लोगों के साथ भी मारपीट की गई है, लेकिन पुलिस उनकी शिकायत नहीं सुन रही है। सन् 2020-21 से लगातार गोविंद सिंह गुरुद्वारा सिंह सभा के प्रबंधक कमेटी के प्रधान बने हैं जबकि संस्था के कुछ सदस्य सरदार गुरमेल सिंह के पक्ष में हैं, जिनमें बलवंत सिंह, सरदार बूटा सिंह, जग्गा सिंह, भानु प्रताप सिंह,गुरमेल सिंह जस्सल का यह भी कहना है कि हर 3 साल में चुनाव की प्रक्रिया होती है। इसके तहत

सभी साद संगत ने सरदार गुरमेल सिंह को प्रबंधक कमेटी के प्रधान के रूप में चुना है। पूरे घटनाक्रम के बावजूद सभी संगत ने सर्व समिति से सरदार गोविंद सिंह को गुरुद्वारा बाद मोनिका की शिकायत पर दोनों आरोपितों के विरुद्ध मुकदमा दर्ज कर लिया गया है। दूसरे पक्ष के बलवंत सिंह डंग ने कहा कि उनके लोगों के साथ भी मारपीट की गई है, लेकिन पुलिस उनकी शिकायत नहीं सुन रही है। सन् 2020-21 से लगातार गोविंद सिंह गुरुद्वारा सिंह सभा के प्रबंधक कमेटी के प्रधान बने हैं जबकि संस्था के कुछ सदस्य सरदार गुरमेल सिंह के पक्ष में हैं, जिनमें बलवंत सिंह, सरदार बूटा सिंह, जग्गा सिंह, भानु प्रताप सिंह,गुरमेल सिंह जस्सल का यह भी कहना है कि हर 3 साल में चुनाव की प्रक्रिया होती है। इसके तहत

सभी साद संगत ने सरदार गुरमेल सिंह को प्रबंधक कमेटी के प्रधान के रूप में चुना है। पूरे घटनाक्रम के बावजूद सभी संगत ने सर्व समिति से सरदार गोविंद सिंह को गुरुद्वारा बाद मोनिका की शिकायत पर दोनों आरोपितों के विरुद्ध मुकदमा दर्ज कर लिया गया है। दूसरे पक्ष के बलवंत सिंह डंग ने कहा कि उनके लोगों के साथ भी मारपीट की गई है, लेकिन पुलिस उनकी शिकायत नहीं सुन रही है। सन् 2020-21 से लगातार गोविंद सिंह गुरुद्वारा सिंह सभा के प्रबंधक कमेटी के प्रधान बने हैं जबकि संस्था के कुछ सदस्य सरदार गुरमेल सिंह के पक्ष में हैं, जिनमें बलवंत सिंह, सरदार बूटा सिंह, जग्गा सिंह, भानु प्रताप सिंह,गुरमेल सिंह जस्सल का यह भी कहना है कि हर 3 साल में चुनाव की प्रक्रिया होती है। इसके तहत



संपादकीय

इसरो की अंतरिक्ष में बड़ी छलांग

वैश्विक स्तर पर भारत हर क्षेत्र में प्रौद्योगिकी का अपना जलवा बिखेर रहा है जिसमें भारतीय विजन आत्मनिर्भर भारत को पंख लग गए हैं। जिस तेजी से भारत के मिशन 2047 और मिशनआत्मनिर्भर भारत को पूर्ण करने के जच्चे को देख पूरी दुनिया हैरान है खास करके अंतरिक्ष क्षेत्र में दक्षिणी ध्रुव पर पहुंच कर भारत में जो दम दिखाया उसे उसे पूरी दुनिया ने रेखांकित किया है और आज दिनांक 17 फरवरी 2024 को फिर इसरो ने अंतरिक्ष में एक लंबी चलांग लगाई है, जिस पर पूरी दुनिया स्तब्ध है इसरो ने सबसे एडवांस मौसम सैटेलाइट की सफल लॉन्चिंग करके इतिहास रच दिया है, क्योंकि वर्तमान जलवायु परिवर्तन के युग में मौसम व आपदा का कोई भरोसा नहीं है की किस तरह तबाही का आलम पैदा कर दे इसलिए यह जरूरी है कि इसके प्रकोप से बचने के लिए विशेष प्रौद्योगिकी के जरिए इसका पूर्व अनुमान लगाना अनिवार्य हो गया है ताकि संभावित प्राकृतिक प्रकोप से मानवीय जीवन सहित पूरी पृथ्वी को बचाने के लिए इसकापूर्वानुमान ज्ञात किया जाए ताकि आपदाओं से निपटने के लिए पर्याप्त समय लिया जा सके, मानवीय जीव को उठाकर सुरक्षित स्थानों पर पहुंचा जा सके और उनकी जान बचाई जा सके इसके लिए एडवांस मौसम सैटेलाइट जबरदस्त रोल अदा करेगी। चूंकि इसरो ने इस एडवांस सैटेलाइट का सफल प्रदेश प्रक्षेपण कर दिया है, इसलिए आज हम पीआईबी और मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, भारतीय मौसम अपडेट व आपदा से जुड़ी जानकारी में महारत करने सहित अंतरिक्ष बादशाह बनने के संकल्प से हर भारतीय गौरववित है। साथियों बात अगर हम लॉन्च हुए उपग्रह इन्सेट-3 डीएस की करें तो, पृथ्वी विज्ञान मंत्रालय (एमओईएस) द्वारा पूरी तरह से वित्त पोषित प्रक्षेपण यान जीएसएलवी-एफ14 पर उपग्रह इन्सेट-3डीएस को आज शाम 17:30 बजे आंध्र प्रदेश के श्रीहरिकोटा में सतीश धवन अंतरिक्ष केंद्र से भारतीय अंतरिक्ष अनुसंधान संगठन (इसरो) द्वारा सफलता पूर्वक प्रक्षेपित (लॉन्च) किया गया इन्सेट (आईएनएसएटी) - 3डीएस वर्तमान में संचालित आईएनएसएटी (इन्सेट) -3डी तथा आईएनएसएटी (इन्सेट)-3डीआर इन-ऑर्बिट उपग्रहों के साथ देश की मौसम संबंधी (मौसम, जलवायु और महासागर संबंधी) सेवाओं को बढ़ाएगा। नए लॉन्च किए गए आईएनएसएटी (इन्सेट)-3डीएस उपग्रह का उद्देश्य पृथ्वी की सतह, वायुमंडल, महासागरों और पर्यावरण की निगरानी को बढ़ाना, डेटा संग्रह और प्रसार और उपग्रह-सहायता प्राप्त खोज और बचाव सेवाओं में क्षमताओं को बढ़ाना है। यह पहले भारत के मौसम,जलवायु और महासागर से संबंधित टिप्पणियों और सेवाओं को बढ़ावा देगी, ज्ञान का विस्तार करेगी और भविष्य में बेहतर आपदा शमन और तैयारियों को और अधिक बढ़ावा देगी। साथियों बात अगर हम उपग्रह से जुड़ी कुछ खास बातों की करें तो, इन्सेट-3डीएस सैटेलाइट से जुड़ी खास बातें- इन्सेट-3 डीएस भारत का तीसरी पीढ़ी का एडवांस मौसम सैटेलाइट- ये मौसम की भविष्यवाणी और आपदा चेतावनी के लिए मॉडर्न सैटेलाइट है-मौसम संबंधी अपडेट, जमीन और महासागर के सतहों की निगरानी के लिए किया गया डिजाइन- पृथ्वी विज्ञान मंत्रालय के विभिन्न विभाग जैसे भारत मौसम विज्ञान विभाग, राष्ट्रीय मध्यम-सीमा मौसम पूर्वानुमान केंद्र, भारतीय उष्णकटिबंधीय मौसम विज्ञान संस्थान, राष्ट्रीय महासागर प्रौद्योगिकी संस्थान, संस्थान इसका डेटा इस्तेमाल करेंगे- इन्सेट-3 डीएस बेहतर मौसम पूर्वानुमान और इससे संबंधी सर्विस प्रदान करने में हेलप करेगा।



कविता

अजनबी साँसों की छाँव।
जब तक थे साथ,
अकेलेपन से घबराए,
शमारें सकुचाये ,
साथ साथ हम कदम,
चलना मुसुराना हँसना,
खिलाखिलाना, रोगा,
सब कुछ एक साथ,
साँसों की महक, बदन की खुशबू,
खुश गवार हवा के झोंके,
पत्तों की चरमराहत,
खामोश कदमों की आहट,
बदन की खुशबूओं का स्पर्श,
हमकदम से सब कुछ,
संबंधों के अजनबी होने का
एहसास हवा में था,
अब दूर है
एहसास सभी से,
सब कुछ दूर बहुत दूर,
अजनबी साँसों की छाँव,
कितने अलग-थलग,
हवा की सनसनाहट भी पराई,
अजनबी खुशबू,
पराई पगडंडियाँ,
फिजाएं भी अजनबी,
सब कुछ तन्हा, आदत भी,
अलग होने का एहसास,
बंधन टूटने का,
दूर बहुत दूर होने का

संजीव



योगेश कुमार गोयल

“**ऑक्सफैम का कहना है कि यदि दुनिया के सभी अरबपतियों की नेटवर्थ जोड़ लें तो इसमें 4 वर्ष में कई बड़े देशों की जीडीपी से भी ज्यादा वृद्धि हुई है। दुनियाभर के अरबपतियों की सम्मिलित दौलत पिछले चार वर्षों में 3.3 ट्रिलियन डॉलर बढ़ी है जबकि दुनिया की पांचवीं सबसे बड़ी अर्थव्यवस्था भारत की जीडीपी करीब 3.5 ट्रिलियन डॉलर है। रिपोर्ट के मुताबिक दुनिया के 148 शीर्ष घरानों ने 1800 अरब अमेरिकी डॉलर का मुनाफा कमाया, जो तीन वर्षों के औसत से 52 फीसद अधिक है। जहां अमीर शेयर धारकों को भारी भुगतान किया गया, वहीं करोड़ों लोगों को वास्तविक अवधि के वेतन में कटौती का सामना करना पड़ा।**

ऑक्सफैम के मुताबिक यदि यही मौजूदा रुझान जारी रहा तो दुनिया से गरीबी आगामी 229 वर्षों तक भी नहीं मिटाई जा सकेगी”

सामाजिक असमानता की खाई निरंतर बढ़ रही है। जिससे आम आदमी की आय में बेहद कम बढ़ोतरी हो रही है जबकि अमीर वर्ग की सम्पत्ति कई गुना बढ़ी है। न केवल भारत बल्कि दुनिया के कई देशों में आर्थिक असमानता की खाई लगातार चौड़ी हो रही है। गरीबी उन्मूलन के लिए कार्यरत गैर सरकारी संगठन ह्यऑक्सफैम इंटरनेशनलह्क ने पिछले महीने विश्व आर्थिक मंच की बैठक में आर्थिक असमानता पर अपनी वार्षिक रिपोर्ट जारी करते हुए बताया था कि पिछले कुछ वर्षों के दौरान अमीरी और गरीबी की खाई पूरी दुनिया में तेजी से बढ़ी है। ऑक्सफैम की रिपोर्ट में कई चिंताजनक बातें उभर कर सामने आई थी। रिपोर्ट में कहा गया था कि आर्थिक असमानता के दृष्टिगत पिछले कुछ वर्ष बहुत खराब साबित हुए हैं और विगत चार वर्षों के दौरान कोरोना महामारी, युद्ध और महंगाई जैसे पैमानों ने विश्वभर में अरबों लोगों को गरीब बनाया है। 2020 के बाद से अब तक दुनिया में करीब 5 अरब लोग गरीब हुए हैं। रिपोर्ट में चिंता जताते हुए कहा गया था कि एक ओर जहां गिने-चुने लोगों की बेतहाशा कमाई हो रही है, वहीं दूसरी ओर अरबों लोग गरीब होते जा रहे हैं। रिपोर्ट के मुताबिक दुनिया के शीर्ष 5 अमीरों की दौलत बीते चार वर्षों के दौरान 405 अरब अमेरिकी डॉलर से दोगुनी से अधिक बढ़ कर 869 अरब अमेरिकी डॉलर हो गई, जिसका स्पष्ट अर्थ है कि इन चार वर्षों के दौरान इन पांच सबसे अमीर लोगों की हर घंटे 14 मिलियन डॉलर (करीब 116 करोड़ रुपये) की कमाई हुई। ऑक्सफैम के मुताबिक सबसे अमीर लोगों ने सांठ-गांठ वाले पूंजीवाद और विरासत के जरिये बनाई गई सम्पत्ति का एक बड़ा हिस्सा हड़प लिया है जबकि गरीब अभी भी न्यूनतम वेतन अर्जित करने और गुणवत्तापूर्ण शिक्षा तथा स्वास्थ्य सेवाओं तक पहुंचने के लिए संघर्ष कर रहे हैं, जो लगातार कम निवेश से पीड़ित हैं। ये बढ़ती दूरियां और बढ़ती असमानताएं महिलाओं और बच्चों को सबसे ज्यादा प्रभावित करती हैं। रिपोर्ट में चिंता जताते हुए कहा गया कि एक ओर जहां दुनिया के कुछ गिने-चुने लोगों की दौलत रॉकेट



की रफ्तार से बढ़ रही है, अमीर लगातार और ज्यादा रईस होते जा रहे हैं, वहीं गरीबों की संख्या भी लगातार बढ़ रही है, लोगों की आमदनी घट रही है। ऑक्सफैम का कहना है कि यदि दुनिया के सभी अरबपतियों की नेटवर्थ जोड़ लें तो इसमें 4 वर्ष में कई बड़े देशों की जीडीपी से भी ज्यादा वृद्धि हुई है। दुनियाभर के अरबपतियों की सम्मिलित दौलत पिछले चार वर्षों में 3.3 ट्रिलियन डॉलर बढ़ी है जबकि दुनिया की पांचवीं सबसे बड़ी अर्थव्यवस्था भारत की जीडीपी करीब 3.5 ट्रिलियन डॉलर है। रिपोर्ट के मुताबिक दुनिया के 148 शीर्ष घरानों ने 1800 अरब अमेरिकी डॉलर का मुनाफा कमाया, जो तीन वर्षों के औसत से 52 फीसद अधिक है। जहां अमीर शेयर धारकों को भारी भुगतान किया गया, वहीं करोड़ों लोगों को वास्तविक अवधि के वेतन में कटौती का सामना करना पड़ा। ऑक्सफैम के मुताबिक यदि यही मौजूदा रुझान जारी रहा तो दुनिया से गरीबी आगामी 229 वर्षों तक भी नहीं मिटाई जा सकेगी। ऑक्सफैम ने सरकारों पर सवाल उठाते हुए अपनी रिपोर्ट में कहा है कि दुनियाभर में निजी क्षेत्र कम कर दरो, व्यवस्था की खामियों और अपारदर्शिता को बढ़ावा दे रहे हैं। करों को लेकर नीति निर्धारण में होने वाली लॉबिंग से कर दरो को कम रखा जा रहा है, जिससे सरकारी खजाने को नुकसान हो रहा है जबकि यही पैसा गरीबों के कल्याण पर खर्च हो सकता था। 1948

में कॉर्पोरेट टैक्स ह्यओईसीडीह्क (आर्थिक सहयोग और विकास संगठन) देशों में 48 प्रतिशत थे, जो 2022 में घटकर केवल 23.1 प्रतिशत रह गए। ऑक्सफैम इंटरनेशनल के अंतरिम कार्यकारी निदेशक अमिताभ बेहार का दो टूक शब्दों में कहना है कि असमानता की यह स्थिति कोई दुर्घटनावश उत्पन्न नहीं हुई है बल्कि अरबपति वर्ग यह सुनिश्चित कर रहा है कि कॉर्पोरेट का रवैया और एकाधिकारवादी शक्तियों के कारण ही दुनिया में असमानता बढ़ रही है। दरअसल कामगारों को दबाकर, टैक्स छूट का फायदा लेकर, सरकारी कम्पनियों का निजीकरण करके, जलवायु परिवर्तन को बढ़ावा देकर अमीर लोग अपनी सम्पत्ति को बढ़ा रहे हैं, साथ ही वे सत्ता का दुरुपयोग कर-के भी हमारे अधिकारों और लोकतंत्र को कमजोर कर रहे हैं। ऑक्सफैम का भारत के संदर्भ में कहना है कि भारत दुनिया की सबसे तेजी से बढ़ती अर्थव्यवस्थाओं में से एक है लेकिन यह सबसे असमान देशों में से भी एक है। भारतीय आबादी के शीर्ष 10 फीसद लोगों के पास कुल राष्ट्रीय सम्पत्ति का 77 फीसद हिस्सा है। 2017 में उत्पन्न 73 फीसद सम्पत्ति सबसे अमीर 1 फीसद के पास चली गई थी जबकि 670 मिलियन भारतीय, जो आबादी का सबसे गरीब आधा हिस्सा हैं,

उनकी सम्पत्ति में केवल 1 फीसदी की वृद्धि देखी गई थी। ऑक्सफैम के अनुसार देश में एक दशक में अरबपतियों की सम्पत्ति करीब 10 गुना बढ़ गई और उनकी कुल सम्पत्ति वित्त वर्ष 2018-19 के लिए भारत के पूरे केन्द्रीय बजट से अधिक है, जो 24422 बिलियन रुपये थी। कई आम भारतीय अपनी जरूरत की स्वास्थ्य देखभाल तक पहुंच पाने में सक्षम नहीं हैं, जिनमें से 63 मिलियन (हर सैकेंड दो) लोग प्रतिवर्ष स्वास्थ्य देखभाल की लागत के कारण गरीबी में धकेल दिए जाते हैं। भारत सरकार अपने सबसे धनी नागरिकों पर बमशिकल कर लगाती है, सार्वजनिक स्वास्थ्य देखभाल पर इसका खर्च दुनिया में सबसे कम है जबकि अच्छी वित्त पोषित स्वास्थ्य सेवा के स्थान पर इन्धने तेजी से शक्तिशाली वाणिज्यिक स्वास्थ्य क्षेत्र को बढ़ावा दिया है, जिसके परिणामस्वरूप अच्छी स्वास्थ्य देखभाल केवल उन लोगों के लिए उपलब्ध विलासिता है, जिनके पास इसके लिए भुगतान करने के लिए पैसे हैं।

बहरहाल, विश्व के कई अन्य देशों के साथ भारत में भी बढ़ती आर्थिक असमानता काफी चिंताजनक है क्योंकि बढ़ती विषमता का दुष्प्रभाव देश के विकास और समाज पर दिखाई देता है और इससे कई प्रकार की सामाजिक और राजनीतिक विसंगतियां भी पैदा होती हैं। आर्थिक विषमता आर्थिक विकास दर की राह में भी बहुत बड़ी बाधा बनती है। हालांकि संयुक्त राष्ट्र जैसी कुछ वैश्विक संस्थाओं के अलावा कुछ देशों की सरकारें भी गरीबी उन्मूलन, बेरोजगारी और आर्थिक असमानता को दूर करने के लिए वर्षों से प्रयासरत हैं लेकिन बेहतर परिणाम सामने आते नहीं दिख रहे। यही कारण है कि ऑक्सफैम द्वारा प्रतिवर्ष दुनियाभर में सरकारों से यह आव्हान किया जाता रहा है कि वे धनी लोगों पर उच्च सम्पत्ति कर लगाते हुए श्रमिकों के लिए मजबूत संरक्षण का प्रबंध करें। दरअसल बड़े औद्योगिक घरानों पर कर लगाकर सार्वजनिक सेवाओं के लिए आवश्यक संसाधन जुटाए जा सकते हैं।

(लेखक, स्वतंत्र टिप्पणीकार हैं।)



विचार

अंकगणित के साथ विमर्श के मोर्चे पर भी पिछड़ी कांग्रेस

विकास सक्सेना

देश के आम चुनाव के लिए सौ दिनों से भी कम समय बचा है, सभी राजनैतिक दल इसके लिए अपने-अपने तरीके से सियासी बिसात बिछा रहे हैं। विपक्षी दलों के कई नेताओं के साथ आये से भाजपा का कुनवा बढ़ रहा है तो विपक्षी गठबंधन बनाकर भाजपा विरोधी विमर्श खड़ा करने की जुगत में लगी कांग्रेस को इस साल की शुरूआत से ही एक के बाद एक झटके लग रहे हैं। केरल, पश्चिम बंगाल, पंजाब और दिल्ली में गठबंधन की संघाना खत्म होने से चुनावी अंकगणित के मामले में कांग्रेस तेजी से पिछड़ ही रही थी। इसी बीच पार्टी ने पूर्व अध्यक्ष सोनिया गांधी को राजस्थान से राज्यसभा भेजने का हैरान करने वाला निर्णय लिया है। उत्तर प्रदेश की रायबरेली सीट को छोड़ कर सुरक्षित तरीके से राज्यसभा सांसद बनने के फैसले से विमर्श के मोर्चे पर भी कांग्रेस पिछड़ गई है। केंद्र की सत्ता से भाजपा को बेदखल करने के लिए कांग्रेस और कई क्षेत्रीय दलों ने गठबंधन तैयार किया है। इससे उत्साहित मोदी विरोधी दलों के नेता कह रहे हैं ये सामूहिक विपक्ष का उम्मीदवार उतार कर वे आसानी से भाजपा को हरा सकते हैं। अपने दावों को पुष्ट करने के लिए वे पिछले चुनावों में भाजपा को मिले वोट और अन्य दलों को मिले मतों का अंकगणित लगा कर यह समझाने की कोशिश में जुटे हैं कि जो वोट भाजपा को नहीं मिले हैं वे विपक्ष के साझा उम्मीदवार को मिल जाएंगे।

इस तरह विपक्षी गठबंधन अजेय दिख रही भाजपा को आसानी से हरा देगा। इसके साथ ही चुनावी रैलियों में प्रमुख क्षेत्रीय नेताओं के एक मंच पर एकजुटता दिखाने से भाजपा विरोधी विमर्श तैयार करना भी आसान होगा। भाजपा के खिलाफ वातावरण तैयार करने के लिए कांग्रेस के पूर्व अध्यक्ष राहुल गांधी ने मण्णिपुर से भारत जोड़ो न्याय यात्रा प्रारम्भ की है। इस यात्रा के पश्चिम बंगाल पहुंचने से पहले ही विपक्षी गठबंधन की प्रमुख नेता ममता बनर्जी ने ऐलान कर दिया कि उनकी पार्टी तुणमूल कांग्रेस पश्चिम बंगाल की सभी सीटों पर अकेले चुनाव लड़ेगी। इसी तरह पंजाब में आम आदमी पार्टी के मुख्यमंत्री भगवत सिंह मान भी लोकसभा चुनाव में कांग्रेस से समझौता न करने की बात कर ही रहे थे कि अब दिल्ली में भी आम आदमी पार्टी, कांग्रेस को सात में से सिर्फ एक सीट छोड़ने की बात कर रही है। विपक्षी गठबंधन के नेताओं और शुभचिंतकों को सबसे ज्यादा उम्मीद बिहार से थीं। यहां राजद, जदयू, कांग्रेस और वामदलों के महागठबंधन की सरकार भी चल रही थी। यहां मुख्यमंत्री नीतीश कुमार ने ही पटना में पहली बैठक आयोजित करके विपक्षी गठबंधन की नींव रखी थी। लेकिन राहुल गांधी की भारत जोड़ो न्याय यात्रा के बिहार पहुंचने से पहले ही नीतीश कुमार एक बार फिर पाला बदल कर राजग में शामिल हो गए हैं। केरल में मुख्य मुकाबला माकपा के नेतृत्व वाले एलडीएफ और कांग्रेस

नीत यूडीएफ के बीच होता है यहां भाजपा का जनाधार सीमित है। लोकसभा चुनाव 2019 में राहुल गांधी ने उत्तर प्रदेश की अमेठी सीट के अलावा केरल के वगनाड से भी चुनाव लड़ा था। यहां की 20 में से 19 सीटें पर कांग्रेस गठबंधन ने जीत हासिल की थी। इसको लेकर वामदल काफी चौकन्ने हैं। केरल के कम्युनिस्ट नेता कांग्रेस पर तीखे हमले कर रहे हैं और उन्होंने लोकसभा चुनाव में कांग्रेस से किसी सहज का समझौता न करने का ऐलान किया है। उत्तर प्रदेश में बसपा सुप्रीमो मायावती के गठबंधन में शामिल न होने की घोषणा से ही विपक्षी एकता की बातें औचित्यहीन लग रही थीं लेकिन राजदो नेता जयंत चौधरी के राजग में शामिल होने के बाद तो विपक्षी कुनवा बुरी तरह बिखर चुका है। सपा और कांग्रेस के तमाम कार्यकर्ता पार्टी नेताओं के राममंदिर विरोधी बयानों से असहज महसूस कर रहे हैं। हिन्दू धर्म, भगवान राम और रामचरित मानस के खिलाफ लगातार अनर्गल बयानबाजी कर रहे सपा के राष्ट्रीय महासचिव प्रमोद मौर्य ने अपने पद से इस्तीफा दे दिया है। उनकी शिकायत है कि उनके बयानों को पार्टी की तरफ से समर्थन नहीं मिल रहा है जबकि सपा नेताओं का एक वर्ग उनके बयानों से नाराज है और उनके खिलाफ कार्रवाई चाहता है। राज्यसभा चुनाव में टिकट वितरण को लेकर अपना दल (कमराबादी) की विधायक परल्लवी पटेल ने भी बगावत कर दी है।

हुक्का स्वास्थ्य के लिए घातक

डॉ. अशोक कुमार वर्मा

नशा मुक्त समाज के निर्माण में केवल सरकार की एक तरफा कार्रवाई पर्याप्त नहीं है अपितु यह सबकी जिम्मेदारी है। प्रत्येक माता पिता चाहता है कि उसके बच्चे नशे से दूर रहें। कुछ लोग स्वयं नशा करते हैं और अपने बच्चों को नशा करने से रोकते हैं दूसरी और कुछ व्यक्ति नशा नहीं करते लेकिन अपनी दुकानों और संक्रमण खोखों में धूम्रपान जैसे विषैले पदार्थ बेचते हैं। अनेक ऐसे लोग भी हैं जो शिक्षण संस्थान के बिल्कुल निकट में ऐसे पदार्थ बेच रहे होते हैं। प्रश्न उठता है कि इस पर पूर्ण रूप से लगाम कैसे कसी जाए। पहले पूर्ण वकी चौपाल में हुक्का होता था। केवल बुजुर्ग लोग हुक्के का सेवन करते थे। समय के अनुसार हुक्का प्रायः लुप्त हो गया था लेकिन आज पुनः हुक्के का प्रचलन चरम पर है। आज गाँव ही नहीं अपितु शहरों में लोग अपनी दुकानों के बाहर हुक्के का प्रयोग करते हुए मिलेंगे। आज तो विवाह की समारोहों में चले जाओ अथवा अन्य समारोह में वहां पर हुक्का परोसा जा रहा है और वो भी बदले हुए रूप में इ हुक्का के नाम पर।छोटे बड़े बच्चे जिनकी आयु अभी १२/13 वर्ष है वे भी इ हुक्के का स्वाद चख रहे होते हैं।

यह प्रवृत्ति दिन प्रतिदिन बढ़ती ही जा रही है जो चिंता का विषय है। आज युवाओं में हुक्के, इ हुक्के और इ सिगरेट का प्रति बढ़ रहे रूझान को कैसे कम किया जाए। हम सबको मिलकर इस बात को समझाना होगा कि हुक्का मनुष्य के लिए बहुत घातक है। स्वास्थ्य विशेषज्ञों के अनुसार हुक्का पीने से शरीर में धुआं जाता है जिससे फेफड़ों में संक्रमण बढ़ता है और दमा की समस्या हो सकती है। इतना ही नहीं यह हृदय रोग और हृदयघात का कारण भी बनता है। इ हुक्का में जो फलेसर्स प्रयोग होते हैं उनसे कैसर जैसी घातक समस्या उत्पन्न हो रही है। आजकल विवाह समारोह आदि में भी यह प्रचलन में आ रहा है। एक हुक्के को कई लोग पीते हैं जिससे एक से दूसरे में कई तरह की बैक्टीरियल डिज्ज होने का खतरा रहता है। मुंह की कोई बीमारी दूसरे में जा सकती है। हुक्का पीने से यूरिन में क्रोटेनिन का मात्रा बढ़ सकती है, जिससे किडनी की बीमारियां हो सकती हैं।विश्व स्वास्थ्य संगठन की एक रिपोर्ट के अनुसार वर्ष 2022 में भारत में कैसर के 14.1 लाख से अधिक मामले सामने आवे हैं इस रोग के कारण 9.1 लाख से अधिक मृत्यु हुई है।



चिंतन

मानवीय शक्ति की क्रांति और प्राकृतिक ऊर्जा की जुगलबंदी

संजीव

जब हम अपने विकास का इतिहास देखते हैं तो ब्रिटिश सत्ता के दौरान हमारे संसाधनों का प्रकृति का अंधाधुंध दोहन होता रहा है। आजादी हमें मिली है यानी कि मानव को परंतु प्रकृति आजादी से अछूती रही है। अमूमन हमारी जरूरत रोटी, कपड़ा, मकान और जल की थी कि हमको उद्योग धंधे का विकास तीव्र गति से करना पड़ा। मशीनें जीती बड़ी से बड़ी होती गई आदमी उतना ही बौना होता गया। कृषि में नई नई तकनीक ट्रैक्टर, रसायनिक उर्वरक, कीटनाशकों के प्रयोग से भूमि बंजर होकर कराहाने लगी। विकास का सही मायने माननीय शक्तियों के साथ ऊर्जा और उसकी शक्ति तथा सामर्थ्य का सही उपयोग ही होगा। जब से हमने विकास के पथ पर उड़ान भरी है

उद्योगों की चिमनी यों को ऊपर उठाया मोबाइल क्रांति का बटन दबाया ई-मेल पर सवार होकर विश्व सदिश को घुमा तब से हमारे झरनों का कल कल स्वर और सगीत बंद हो गया, पक्षियों का कलवर बंद हो गया पक्षी अब चीत्कार कर रहे हैं। नदी नाले सूखकर मृताग्राय हो गए हैं। समुद्र की लहरों की झंकार विलुप्त हो गई है और पानी खारा और खारा हो गया है। अब हमें यह सोचना है कि विकास के नाम पर हमें ग्रीन इंडिया चाहिए या इंटरनेट की सवारी कर डिजिटल इंडिया चाहिए। रसायनिक उर्वरक, कीटनाशकों के डालकर डिजिटल जेनेरेशन का सपना देखना चाहिए या प्रकृति की गोद में सुगंधित वायु की लहरों में खो जाना चाहिए। झरनों में बैठकर नौका विहार का आनंद लेना चाहिए या कंप्यूटर में बैठकर नेट खोल

कर नन्हे मुन्ने की आंखों पर जोर डालकर उन्हें चश्मा वाला बनाना चाहिए। हरा भरा हिंदुस्तान यानी कि ग्रीन इंडिया और डिजिटल इंडिया का सपना नदी के दो कभी ना मिलने वाले किनारे हैं। विकास के नाम पर असंमित उद्योग धंधों की बाढ़ आ गई है। भूमि समाप्त हो रही है साथ ही हमारी वायु बिप्ली हो गई है। रात में शहरी मकानों में बिजली के झालरों के सामने आकाश में रात्रि के तारों की चमक फीकी पड़ गई है। जंगलों को हम ऐसे सफा करके गए जैसे सड़क पर रोड रोलर चला रहे हैं। नगर बने ,महानगर बने विकास के नाम पर जूझाई हो रही है और वो भी बदले हुए रूप में इ हुक्का के नाम पर।छोटे बड़े बच्चे जिनकी आयु अभी १२/13 वर्ष है वे भी इ हुक्के का स्वाद चख रहे होते हैं।

एक्शन इंडिया दैनिक

भगवान शंकर जी के ग्यारहवें रुद्रावतार हनुमान जी (महेन्दीपुट, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।

आरएनआई: UTTIHIN / 2009 / 31653

स्वामी, मुद्रक, प्रकाशक एवं संपादक रवि भारद्वाज, दैनिक एक्शन इंडिया कार्यालय, 7/1, बल्लपुर रोड, डॉ टोपी पटनायक के सामने, कृष्ण नगर चौक के पास, देहरादून, उत्तराखण्ड ने भारतनंदन प्रिंटर्स एंड पब्लिशर्स, शक्ति कॉम्प्लेक्स, 6/18, समयपुर इंडस्ट्रियल एरिया, दिल्ली-110042 से छपवाकर प्रकाशित किया। "एक्शन इंडिया" में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक केवल पीआईबी एक्ट के तहत ही उत्तरदायी। किसी भी विवाद का न्यायिक क्षेत्र दिल्ली ही होगा।

संस्थापक : श्रद्धेय राकेश भारद्वाज जी

समूह संपादक : रवि भारद्वाज (9999889104)

स्थानीय संपादक : हिमांशु अनिकेत (9837313943)

actionindiaddn@gmail.com

वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन पर प्रकाशित उक्त उदााद या सेवा के बारे में आवश्यक जांच-पड़ताल कर लें। समाचार पत्र प्रवर्धक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

गौतम गंभीर का बड़ा खुलासा, क्रिस गेल या एबी डी विलियर्स नहीं इस भारतीय ने IPL में उड़ाई थी उनकी रातों नींद

नई दिल्ली.एजेंसी

कोलकाता नाइट राइडर्स (केकेआर) के पूर्व कप्तान गौतम गंभीर ने खुलासा किया है कि रोहित शर्मा एकमात्र खिलाड़ी हैं जिन्होंने इंडियन प्रीमियर लीग (आईपीएल) में उनकी रातों की नींद हराम कर दी थी। मुंबई इंडियंस (एमआई) के पूर्व कप्तान की सराहना करते हुए, गंभीर ने रोहित को एकमात्र बल्लेबाज बताया, जिसने वह आईपीएल में खेलते समय डरते थे।

रोहित ने मुंबई इंडियंस को पांच आईपीएल खिताब जिताने हैं, एक रिकॉर्ड जिसकी बराबरी एमएस धोनी ने की थी जब उन्होंने 2023 सीजन में चेन्नई सुपर किंग्स (सीएसके) की कप्तानी करते हुए जीत हासिल की थी। केकेआर को खेल 2012 और 2014 आईपीएल चैंपियन बनाने वाले गौतम गंभीर ने स्टार स्पोर्ट्स से बात करते हुए कहा, एकमात्र खिलाड़ी जिसने मेरी रातों की नींद उड़ाई थी, वो क्रिस गेल एबी डी विलियर्स नहीं बल्कि रोहित शर्मा थे। रोहित के साथ, मुझे पता था कि मेरे पास प्लान ए, प्लान बी और शायद प्लान सी भी होना चाहिए क्योंकि अगर रोहित अंदर है, तो मुझे नहीं लगता कि कोई भी उसे नियंत्रित कर सकता है। गौतम गंभीर ने इस दौरान बताया कि वह वीडियो देख देख कर रोहित शर्मा के लिए प्लान बनाते थे। उन्होंने यह भी माना कि किसी और बल्लेबाज के लिए उन्होंने इतनी मेहनत नहीं की थी। रात को सोते हुए भी गंभीर रोहित को आउट करने के बारे में सोचा करते थे।

उन्होंने आगे कहा, «आईपीएल में एकमात्र बल्लेबाज जिससे मैं डरता था वह रोहित शर्मा हैं। मैंने रोहित शर्मा को छोड़कर किसी अन्य बल्लेबाज के लिए कभी योजना नहीं बनाई है। ऐसे कई बार हुआ है जब मैंने वीडियो देखे हैं, जहां मैंने कहा कि काफी हद तक, प्लान ए ठीक है। लेकिन रोहित शर्मा के साथ, शायद एक रात पहले, मैं सोचता था कि अगर वह काम नहीं करता है, तो मुझे यह लेना होगा।

मुस्तफिजुर रहमान के सिर पर लगी गेंद, निकला खून; अस्पताल में कराया गया भर्ती

नई दिल्ली.एजेंसी बांग्लादेश के तेज गेंदबाज मुस्तफिजुर रहमान के सिर पर एक तेज रफ्तार वाली गेंद लगी, जिसके कारण उनको अज्ञान-फ्रान में अस्पताल में भर्ती कराया गया। वे बीपीएल की अपनी टीम के साथ प्रैक्टिस कर रहे थे और एक बल्लेबाज ने सामने की तरफ शॉट खेला, जो सीधे उनके सिर के पिछले हिस्से पर जा लगा। इसके बाद उनके सिर से खून निकलने लगा तो जल्द स्ट्रेडियम में मौजूद स्टेचर को गंगाया गया और उनको वहां से अस्पताल ले जाया गया।



दरअसल, मुस्तफिजुर रहमान बांग्लादेश प्रीमियर लीग यानी बीपीएल की अपनी टीम कोमिल्ला विक्टोरियन्स के साथ प्रैक्टिस कर रहे थे। वे गेंदबाजी के लिए तैयार हो रहे थे। उस दौरान दूसरे नेट्स में मैथ्यू फरेड विलियंस कर रहे थे। उन्होंने सामने की तरफ एक शॉट खेला, जो सीधे मुस्तफिजुर के सिर के पिछले हिस्से में लगा। उनको ब्रह्मांडीय शूक हो गई तो जल्द ही उनको अस्पताल ले जाया गया। इस पर अभी ज्यादा अपडेट सामने नहीं आई है कि उनकी चोट कैसी है। बांग्लादेशी मीडिया की मानें तो बांग्लादेश के प्रमुख तेज गेंदबाज के सिर से खून बह रहा था। मैदान से बाहर एम्बुलेंस तक ले जाने से पहले उनके सिर पर बर्फ लगाई गई थी। मुस्तफिजुर को इंपीरियल अस्पताल की इमरजेंसी यूनिट में ले जाया गया था। क्रिकबज के मुताबिक, सीटी स्कैन से पुष्टि हुई कि मुस्तफिजुर को कोई इंटरनल ब्लेडिंग नहीं हुई थी। वे अभी किसी भी तरह की गंभीर समस्या में नहीं हैं।

यशस्वी जायसवाल को देख रवि शास्त्री को आई युवा सचिन तेंदुलकर की याद बोलें- वह हर समय खुद को...

नई दिल्ली.एजेंसी

टीम इंडिया के पूर्व कोच रवि शास्त्री ने भारतीय सलामी बल्लेबाज यशस्वी जायसवाल की जमकर तारीफ की है। शास्त्री का कहना है कि यशस्वी उन्हें युवा सचिन तेंदुलकर की याद दिलाते हैं। यशस्वी जायसवाल इंग्लैंड के खिलाफ जारी टेस्ट सीरीज में बैजबॉल का मुहताब जवाब दे रहे हैं। राजकोट में खेले जा रहे तीसरे टेस्ट में भी उन्होंने शानदार शतक जड़ भारतीय टीम को ग्रुविंग सीट पर बैठा दिया है। तीसरे दिन का खेल खत्म होने तक भारत के पास 322 रनों की बढ़त है। यशस्वी जायसवाल ने दूसरी पारी में रिटायर हट होने से पहले 104 रन बनाए।

राजकोट टेस्ट में यशस्वी जायसवाल की परफॉर्मंस के कायल हुए रवि शास्त्री ने कमेंट्री करते हुए कहा, आज जिस तरह से जयसवाल ने कदम बढ़ाया है उससे प्रभावित हूँ। सिर्फ बड़े से ही नहीं, बल्कि मैदान पर भी उनका प्रदर्शन शानदार रहा। मुझे लगता है कि आगे चलकर वह रोहित के लिए अंशकालिक विकल्पों में से एक हो सकता है। गेंद उसके हाथ में होगी - चाहे



वह लेग-सिप्पन हो, ऑफ-सिप्पन हो या मीडियम पेस। जयसवाल मुझे युवा तेंदुलकर की याद दिलाते हैं। हर समय व्यस्त रहते हैं, यह इस कलापन का एक उत्कृष्ट उदाहरण है कि यदि आप खुद पर विश्वास करते हैं, तो उम्मीद है। कुछ भी असंभव नहीं है। वह सिर्फ एक शब्द है। वह लगातार शामिल रहेंगे।

रवि शास्त्री यशस्वी जायसवाल की फील्डिंग से भी काफी प्रभावित दिखे। विराट कोहली और केएल राहुल जैसे सीनियर खिलाड़ियों की गैरमौजूदगी में यशस्वी ने स्लिप में फील्डिंग करने का भार संभाला। टेस्ट क्रिकेट में स्लिप में फील्डिंग करना काफी कठिन होता है क्योंकि आपको इस जगह हर बल

चौकता रहना होता है। जायसवाल ने इंग्लैंड की पहली पारी में जो रूट का शानदार कैच पकड़ कर किसी का दिल जीता था। रूट ने स्विच हिट की मदद से स्लिप के ऊपर से शॉट लगाया चाहते थे, मगर यशस्वी ने उनके इस मनसूबे को कामयाब नहीं होने दिया। रवि शास्त्री ने कहा, यह एक बेहतरीन कैच था, गेंद उड़ रही थी। उन्हें स्लिप में ध्यान केंद्रित करना था। यह एक अलग कोण है, यह बाहरी किनारा नहीं है। आपको शामिल होना होगा। इसे देखो। इसे आसान दिखता है। यह इस सीरीज में पहले ही कुछ शानदार कैच पकड़ चुके हैं। मैंने दक्षिण अफ्रीका में उनकी प्रतिभा देखी जहां उन्होंने स्लिप बॉर्डर में कुछ शानदार कैच लपके थे।

शुभमन गिल रन आउट होकर हुए आग बबूला, कुलदीप यादव की गलती की वजह से शतक से चूके

नई दिल्ली. इंडिया वर्सेस इंग्लैंड 5 मैच की टेस्ट सीरीज का तीसरा मुकाबला राजकोट में खेला जा रहा है। इस मैच की दूसरी पारी में भारतीय बल्लेबाज शुभमन गिल रन आउट हुए।

गिल के रन आउट की वजह कुलदीप यादव बने। नाइट वॉचमैन के रूप में तीसरे दिन बल्लेबाजी करने आए कुलदीप ने चौथी दिन की शुरुआत में गिल का भरपूर साथ दिया मगर उनकी एक गलती की वजह से गिल 91 के निजी स्कोर पर रन आउट हो गए। वह गिल के टेस्ट करियर का पहला रन आउट है। शानदार रूप में बल्लेबाजी कर रहे गिल इस रन आउट के बाद काफी गुस्से में दिखाई दिए।

शुभमन गिल के रन आउट की बात करें तो यह घटना भारतीय पारी के 64वें ओवर में घटी। टॉम हार्टली की आखिरी गेंद पर कुलदीप कदमों का इस्तेमाल कर बड़ा शॉट लगाया चाहते थे, मगर वह गेंद को अच्छे से टाइम नहीं कर पाए। गेंद सीधा मिड विकेट पर खड़े इंग्लिश कप्तान बेन स्टोक्स के हाथों में गई।

बेन डकेट ने यशस्वी जायसवाल को बताया उमरता सुपरस्टार, मांगा उनके शतक का श्रेय



नई दिल्ली.एजेंसी

इंग्लैंड के सलामी बल्लेबाज बेन डकेट ने भारत के युवा बल्लेबाज यशस्वी जायसवाल को उभरता हुआ सितारा करार देते हुए शनिवार को कहा कि टेस्ट क्रिकेट में विपक्षी खेमे के खिलाड़ियों को आक्रामक बल्लेबाजी करने के लिए प्रेरित का श्रेय उनकी टीम को दिया जाना चाहिए। जायसवाल ने टेस्ट क्रिकेट में इंग्लैंड की बहुचर्चित बैजबॉल तरीके से बल्लेबाजी करते हुए तीसरे टेस्ट मैच के तीसरे दिन शनिवार को भारत की दूसरी पारी में शतक लगाया। पीठ में ऐंठन के कारण रिटायर्ड हट होने से पहले उन्होंने 133 रनों में 104 रन की पारी में नौ चौके और पांच छके लगाए।

जायसवाल एक समय 73 गेंद में 35 रन बनाकर खेल रहे थे लेकिन दिन के आखिरी सत्र में उन्होंने अपना रवैया बदला और आक्रामक शॉट से शतक पूरा किया। डकेट ने दिन के खेल के बाद प्रेस कॉन्फ्रेंस में कहा, जब आप विपक्षी टीम के खिलाड़ियों को इस तरह खेलते हुए देखते हैं, तो ऐसा लगता है कि हमें कुछ श्रेय लेना चाहिए। वे अपनी नैसर्गिक शैली से अलग तरीके से अलग खेल रहे हैं। उन्होंने कहा, हमने मौजूदा क्रिकेट सत्र में कई बार ऐसा देखा है। यह देखना काफी रोमांचक है कि अन्य खिलाड़ी और अन्य टीमों भी उस आक्रामक शैली की क्रिकेट खेल रही हैं। उन्होंने जायसवाल की तारीफ की लेकिन थुल्ले अंदाज में कहा, वह उभरते हुए सुपरस्टार की तरह दिखता है, दुर्भाग्य से वह इस समय बहुत अस्थिर लय में हैं। उसका खराब समय (लय) आने वाला है। इंग्लैंड की पहली पारी में 151 गेंद में 23 चौके और दो छके की मदद से 153 रन बनाने वाले डकेट ने कहा कि भारतीय टीम शनिवार को बेहतर योजना के साथ मैदान पर उतरी थी।

ऑस्ट्रेलिया के खिलाफ टेस्ट सीरीज के लिए न्यूजीलैंड के स्कॉड का ऐलान, ये स्टार खिलाड़ी हुआ बाहर

नई दिल्ली.न्यूजीलैंड क्रिकेट ने ऑस्ट्रेलिया के खिलाफ आगामी दो मैच की टेस्ट सीरीज के लिए 14 खिलाड़ियों के स्कॉड का ऐलान कर दिया है। इस टीम में डेरिल मिचेल की वापसी हुई है जिन्होंने हाल ही में पैर की चोट के चलते साउथ अफ्रीका के खिलाफ दूसरा टेस्ट मिस किया था, वह इस इंग्रजी के चलते ऑस्ट्रेलिया के खिलाफ 20 सीरीज भी नहीं खेल पाए थे। न्यूजीलैंड के स्कॉड में स्कॉट कुगलेज़न की भी एंट्री हुई है, वह चोटिल काइल जैमिंसन की जगह टीम में आए हैं। जैमिंसन पीठ की चोट के चलते लंबे समय के लिए बाहर हो गए हैं।

न्यूजीलैंड के दो सीनियर खिलाड़ी केन विलियमसन और टिम साउदी ऑस्ट्रेलिया के खिलाफ इस टेस्ट सीरीज में खाम उपलब्धि हासिल करेंगे। वह इन दो टेस्ट मैचों के जरिए रेड बॉल क्रिकेट में अपने 100-100 मैच पूरे करेंगे। दोनों खिलाड़ियों ने अभी तक अपने देश के लिए 98 मुकाबले खेले हैं। अगर इन दोनों खिलाड़ियों को कोई इंग्रजी नहीं होती है तो यह मुकाम वह 8 मार्च को हेडिंगले ओवल में खेले जाने वाले दूसरे टेस्ट में हासिल करेंगे।

केन विलियमसन और टिम साउदी न्यूजीलैंड के लिए 100 टेस्ट खेलने वाले पांचवें और छठे खिलाड़ी बनेंगे। वे स्टीफन



फ्लेमिंग, डैनियल विटोरी, बेंडन मैकुलम और रॉस टेलर के क्लब में शामिल होंगे जिन्होंने न्यूजीलैंड के लिए 100 या उससे अधिक मैच खेले हैं। वहीं टीम साउदी रॉस टेलर, विराट कोहली और डेविड वॉर्नर के बाद हर फॉर्मेट में 100 मैच खेलने वाले चौथे खिलाड़ी बन जाएंगे। चयनकर्ताओं ने हाल ही में कम रेड बॉल क्रिकेट खेलने वाले ट्रेट बोल्ट को इस सीरीज के लिए नहीं चुना है। वहीं माइकल बेसवेल का भी चयन इस स्कॉड में नहीं हुआ है क्योंकि वह उंगली की चोट से उबर रहे हैं। टिम साउदी (कप्तान), टॉम ब्लंडेल (किप्टकीपर), डेवोन कॉनवे, मैट हेनरी, स्कॉट कुगलेज़न, टॉम लेथम, डेरिल मिशेल, विल ऑरुके, ग्लेन फिलिप्स, रचिन स्वीड, मिशेल सेंटनर, नील वैगनर, केन विलियमसन, विल यंग।

साउथ अफ्रीका के महान क्रिकेटर माइक प्रॉक्टर का निधन, सर्जरी के बाद हो गए थे बेहोश

नई दिल्ली.एजेंसी

साउथ अफ्रीका के दिग्गज क्रिकेटर और टीम के पूर्व कोच माइक प्रॉक्टर का निधन हो गया है। शनिवार 17 फरवरी को उन्होंने 77 साल की उम्र में अंतिम सांस ली। एक सर्जरी उनकी हुई थी, जिसके बाद वे बेहोश हो गए थे। उनकी पत्नी ने ये जानकारी न्यूज एजेंसी एएफपी को दी। माइक प्रॉक्टर की पत्नी मैरीना प्रॉक्टर ने कहा, सर्जरी के दौरान उन्हें एक जटिलता का सामना करना पड़ा, वे बेहोश हो गए और फिर कभी



नहीं उठे। प्रॉक्टर एक दमदार ऑलराउंडर थे, जो रंगभेद के बाद के युग में दक्षिण अफ्रीका के पहले कोच बने और अंतरराष्ट्रीय क्रिकेट

परिषद (आईसीसी) के मैच रेफरी के रूप में उनका कार्यकाल विवादग्रस्त रहा। सोमवार को उनके परिवार ने खुलासा किया कि

निर्यात सर्जरी के बाद अस्पताल की गहन चिकित्सा इकाई में टोक होने के दौरान उन्हें कॉर्डियक अरेस्ट से जुड़ी एक समस्या का सामना करना पड़ा था। प्रॉक्टर का इलाज उनके गृहनगर डुरबन के पास एक अस्पताल में किया जा रहा था। प्रॉक्टर का दक्षिण अफ्रीका के साथ अंतरराष्ट्रीय खेल करियर 1967 से 1970 तक चला था, लेकिन इसके बाद उनके देश को रंगभेदी सरकार के कारण विश्व क्रिकेट से बाहर कर दिया गया।

ILT20 2024 Final की विजेता बनी MI Emirates, दुबई कैपिटल्स को मिली हार

ILT20 2024 Final की विजेता MI Emirates बनी है। दुबई कैपिटल्स को फाइनल में एमआई की टीम ने बुरी तरह से हरा दिया। पिछले सीजन की विजेता गल्फ जायंट्स थी। इस बार एमआई ने बाजी मारी।



नई दिल्ली.एजेंसी इंटरनेशनल लीग टी20 2024 का फाइनल मुकाबला 17 फरवरी को खेला गया। खिताबी मैच में एमआई एमिरेट्स ने बाजी मारी। फाइनल में एमआई एमिरेट्स के सामने दुबई कैपिटल्स थी। दुबई की टीम को करारी हार का सामना करना पड़ा। एमआई एमिरेट्स ने 45 रनों से दुबई कैपिटल्स को हराया और पहला खिताब अपने नाम किया। अभी तक इस टूर्नामेंट के दो ही सीजन हुए हैं। पहले सीजन की विजेता गल्फ जायंट्स थी।

दुबई कैपिटल्स ने इस मैच में टॉस जीतकर गेंदबाजी चुनी थी। एमआई एमिरेट्स ने 20 ओवर में 3 विकेट खोकर 208 रन बनाए थे। एमआई की टीम की ओर से 27 गेंदों में 57 रन कप्तान निकोलस पून ने जड़े, जबकि 37 गेंदों में 53 रन अदि फलेचर ने जड़े। वहीं, 24 गेंदों में 43 रनों की पारी मुहम्मद वसीम ने खेली, जबकि कुतल पररा 26 गेंदों में 38 रन बनाए। किरोन पोलार्ड ने 7 गेंदों में 9 रन बनाए।

1-1 विकेट तीन गेंदबाजों ने दुबई कैपिटल्स की ओर से लिए। वहीं, जब 209 रनों के लक्ष्य का पीछा करते दुबई कैपिटल्स की टीम उतरी तो दूसरी गेंद पर ही पहला विकेट गिर गया था। इसके बाद टीम को टॉम वैंटन और टॉम एवेल ने संभाला, लेकिन लगातार अंतराल पर विकेट गिरे और कोई भी तेज गति से बल्लेबाजी नहीं कर सका। यही कारण रहा कि दुबई कैपिटल्स की पूरी टीम 20 ओवर खेलकर 7 विकेट के नुकसान पर 163 रन ही बना सकी और मुकाबला 45 रनों के अंतर से हार गई। दुबई कैपिटल्स की ओर से कप्तान रीम थिलिंस ने सबसे ज्यादा 40 रन बनाए। 35 रन टॉम वैंटन के बल्ले से निकले, लेकिन अन्य कोई बल्लेबाज उस तरह की पारी नहीं खेल पाया, जिससे की टीम जीत के करीब भी पहुंच पाती। दुबई कैपिटल्स ने एलिमिनेटर और क्वालिफायर 2 जीतने के बाद फाइनल में प्रवेश किया था, लेकिन खिताबी मैच में उनको जीत नसीब नहीं हुई।

राजकोट टेस्ट में हुई रविचंद्रन अश्विन की वापसी, BCCI ने दी जानकारी

आर अश्विन चौथे दिन लंच तक राजकोट पहुंच सकते हैं। बल्लेबाजी और गेंदबाजी के लिए वे तीसरे मैच में उपलब्ध रहेंगे। दूसरे दिन के खेल के बाद वे राजकोट से चेन्नई फैमिली इमरजेंसी की वजह से चले गए थे।



नई दिल्ली.एजेंसी राजकोट के निरंजन शाह क्रिकेट स्टेडियम में खेले जा रहे तीसरे टेस्ट मैच में आज यानी रविवार 18 फरवरी को चौथे दिन का खेल शुरू हो गया है। इस बीच भारत के लिए एक अच्छी खबर आई है कि ऑफ स्पिनर रविचंद्रन अश्विन फिर से भारतीय टीम के साथ जुड़ने वाले हैं। राजकोट में जारी तीसरे टेस्ट मैच के दूसरे दिन के खेल के बाद फैमिली इमरजेंसी की वजह से रविचंद्रन अश्विन को टीम का साथ छोड़ना पड़ा था, लेकिन अब खबर है कि वे चौथे दिन के खेल के दौरान लंच तक अश्विन राजकोट पहुंचने वाले हैं और वे इस मैच में आगे गेंदबाजी और बल्लेबाजी कर सकते हैं। आर अश्विन इंग्लैंड के खिलाफ चल रहे

तीसरे टेस्ट के चौथे दिन भारतीय टीम में शामिल होने के लिए राजकोट पहुंचने वाले हैं। बीसीसीआई ने भी स्पष्ट कर दिया है कि आर अश्विन फिर से टीम से जुड़ने वाले हैं। वह दूसरे दिन के खेल के बाद निजी कारणों से राजकोट से चेन्नई चले गए थे। बीसीसीआई उपाध्यक्ष ने बताया था कि उनकी मां की तबीयत खराब है। वहीं, चौथे दिन के खेल से पहले होस्ट ब्रॉडकास्टर नियुग्मिन्स से बात करते हुए कुलदीप यादव ने कहा, निश्चित नहीं हूँ, लेकिन मुझे लगता है कि अश्विन भाई वापस आ सकते हैं। वह लंच तक राजकोट में हो सकते हैं। बीसीसीआई ने मीडिया रिलीज जारी करते हुए कहा है, भारतीय क्रिकेट कंट्रोल बोर्ड (बीसीसीआई)

को पारिवारिक आपातकाल के कारण सक्षम अनुपस्थिति के बाद टीम में आर अश्विन की वापसी की घोषणा करते हुए खुशी हो रही है। अश्विन को राजकोट में तीसरे टेस्ट के दूसरे दिन के बाद फैमिली इमरजेंसी की वजह से अस्थायी रूप से टीम से हटना पड़ा था। आर अश्विन और टीम प्रबंधन दोनों को यह पुष्टि करते हुए खुशी हो रही है कि वह चौथे दिन एक्शन में वापस आएंगे और मौजूदा टेस्ट मैच में टीम के लिए योगदान देना जारी रखेंगे। भारतीय क्रिकेट कंट्रोल बोर्ड के सचिव जय शाह की तरफ से आर मेल में अगे लिखा गया है, टीम प्रबंधन, खिलाड़ियों, मीडिया और प्रशंसकों ने परिवार के महत्व को प्राथमिकता के रूप में स्वीकार करते हुए काफ़ी समझ और सहनशीलता दिखाई है।

पीएम आज यूपी को 10 लाख करोड़ की देंगे सौगात

14 हजार परियोजनाओं का प्रधानमंत्री सोमवार को करेंगे शुभारंभ, प्रदेश में करीब 34 लाख रोजगार के अवसरों की संभावनाओं के द्वारा भी खुल जाएंगे

टीम एक्शन इंडिया/लखनऊ

उत्तर प्रदेश की वन ट्रिलियन डॉलर की अर्थव्यवस्था बनाने के संकल्प के साथ आगे बढ़ रही योगी आदित्यनाथ सरकार के लिए सोमवार का दिन बहुत महत्वपूर्ण होने जा रहा है। सोमवार को लखनऊ के इंदिरा गांधी प्रतिष्ठान में प्रधानमंत्री नरेन्द्र मोदी ग्रांड डे ब्रेकिंग सेरेमनी (जीबीसी 4.0) के जरिए प्रदेश भर में 10 लाख करोड़ से ज्यादा की 14 हजार से अधिक परियोजनाओं का शुभारंभ करेंगे। इसके साथ ही प्रदेश में करीब 34 लाख रोजगार के अवसरों की संभावनाओं के द्वारा भी खुल जाएंगे। प्रधानमंत्री, मुख्यमंत्री योगी के साथ यहां आयोजित होने वाली प्रदर्शनी का भी अवलोकन करेंगे। साथ ही मुख्य जीबीसी हैंगर में प्रदेश की जनता को संबोधित करते हुए इन परियोजनाओं की शुरूआत के लिए शुभकामनाएं देंगे। पिछले वर्ष 10 से 12 फरवरी के मध्य



ग्लोबल इन्वेस्टर्स समिट का आयोजन हुआ था। उसके करीब एक वर्ष बाद 19-21 फरवरी के बीच ग्रांड डे ब्रेकिंग सेरेमनी 4.0 का आयोजन किया जा रहा है, जिसमें प्रधानमंत्री मोदी समेत तमाम वीआईपी शामिल होंगे। अयोध्या में 22 जनवरी को रामलला की प्राण प्रतिष्ठा के बाद योगी सरकार के लिए यह एक और बड़ा अवसर है, जब पूरी दुनिया की नजरें उत्तर

प्रदेश की ओर लगी होंगी। राज्य सरकार के प्रवक्ता ने कहा कि प्रधानमंत्री मोदी के मार्गदर्शन और मुख्यमंत्री योगी के नेतृत्व में इन परियोजनाओं की शुरूआत से राज्य सरकार अपने लक्ष्य की ओर कदम बढ़ाएगी। आयोजन के शुभारंभ के अवसर पर प्रधानमंत्री मोदी सरकार की उपलब्धियों की जानकारी देंगे तो साथ ही निवेशकों को सफलता के मंत्र भी बताएंगे। इस अवसर पर

पूरे प्रदेश में बहेगी निवेश की बयार

जीबीसी के जरिए प्रदेश में 10,23,537 करोड़ की 14,619 परियोजनाओं का शुभारंभ होने जा रहा है। सबसे खास बात यह है कि प्रदेश के सभी हिस्सों और जिलों में ये निवेश होगा। इसके अंतर्गत सर्वाधिक 52 प्रतिशत निवेश परियोजनाओं की शुरूआत प्रदेश के पश्चिमांचल हिस्से में होगी। पूर्वांचल में 29 प्रतिशत, मध्यांचल में 14 प्रतिशत और बुंदेलखंड में 5 प्रतिशत निवेश परियोजनाओं को धरातल पर उतारा जाएगा। प्रदेश के सभी 75 जिलों में निवेश परियोजनाओं की शुरूआत होगी। इसमें 19 जिले ऐसे हैं जिन्होंने निवेश लक्ष्य का शत प्रतिशत से भी ज्यादा हासिल किया। इसमें एटा ने 354 प्रतिशत, सीतापुर ने

145, शाहजहांपुर ने 127, सोनभद्र ने 121, चंदौली ने 117, मुजफ्फरनगर और मुरादाबाद ने 114, मीरजापुर ने 113 प्रतिशत, हरदोई ने 111, अमैठी ने 108, बाराबंकी ने 108, फतेहपुर, गोंडा ने 105 प्रतिशत, बरेली ने 104, रामपुर ने 103, बहराइच ने 101 और लखीमपुर खीरी, भदोही व बिजनौर ने 100 प्रतिशत लक्ष्य हासिल किया है। अधिकांश 19.24 प्रतिशत निवेश आवास में होना निर्धारित है। इसके अलावा 15 प्रतिशत निवेश रियल एस्टेट एनर्जी में, 13 प्रतिशत मैन्युफैक्चरिंग में, 10 प्रतिशत आईटी एवं आईटी आधारित सेवाओं में, 7.83 प्रतिशत लॉजिस्टिक्स में

योगी उत्तर प्रदेश में उद्योगों के अनुरूप माहौल के साथ ही भविष्य की योजनाओं को लेकर अपनी बात रखेंगे। औद्योगिक विकास मंत्री नंद गोपाल नंदी प्रधानमंत्री का स्वागत करेंगे, जबकि हिंदुजा ग्रुप

के चेयरमैन धीरज हिंदुजा, सैमसंग, साउथ वेस्ट एशिया के सीईओ जेपी पाक, आईएनजीकेए के सीईओ सुसैन पल्लवर, टैरेंट ग्रुप के एमडी जीनल मेहता और एडवर्ब टेक्नोलॉजीज के चेयरमैन जलज

मेहता भी प्रदेश में औद्योगिक विकास की उपलब्धियों के विषय में अपने विचार रखेंगे। रक्षामंत्री और लखनऊ से सांसद राजनाथ सिंह भी यहां अपने विचार रखेंगे, जिसके बाद प्रधानमंत्री परियोजनाओं को डिजिटल ग्रांड डे ब्रेकिंग के माध्यम से शुभारंभ करेंगे। इस अवसर पर प्रधानमंत्री को राज्य सरकार की उपलब्धियों पर आधारित एक शॉर्ट फिल्म भी दिखाई जाएगी।

आयोजन की सभी तैयारियां पूरी हो चुकी हैं। दो दिन पहले ही मुख्यमंत्री ने तैयारियों का जायजा लिया था और आवश्यक दिशा निर्देश दिए थे। कार्यक्रम में दुनिया भर के तकरीबन 4000 प्रतिभागियों के प्रतिभाग करने की संभावना है, जिसमें जाने माने उद्योगपति, फार्च्यून ग्लोबल/इण्डिया 500 कंपनियां, विदेशी निवेशक भागीदार, राजदूत/उच्चायुक्त एवं अन्य प्रतिष्ठित अतिथि शामिल हैं।

स्वामी प्रसाद के बाद एसपी को एक और झटका

सलीम शेरवानी ने भी महासचिव पद छोड़ा

टीम एक्शन इंडिया/लखनऊ

स्वामी प्रसाद मौर्य के बाद एक और सपा नेता ने अखिलेश यादव को झटका दे दिया है। अब सलीम इकबाल शेरवानी ने सपा महासचिव के पद से इस्तीफा देते हुए अखिलेश पर मुसलमानों की उपेक्षा का आरोप लगाया है। सपा अध्यक्ष को लिखी चिट्ठी में उन्होंने कहा कि वह जल्द ही अपने भविष्य को लेकर बड़ा फैसला लेंगे। इससे पहले स्वामी प्रसाद मौर्य ने पत्र लिखकर सपा महासचिव पद से इस्तीफा दे दिया था। सलीम शेरवानी बदायूं सीट से पांच बार सांसद रह चुके हैं। स्वामी प्रसाद मौर्य और सलीम शेरवानी के इस्तीफे के बाद अखिलेश यादव के पीडीए (पिछड़ा, दलित और अल्पसंख्यक) मुहिम को तगड़ा झटका लगा है। अखिलेश को लिखे पत्र में सलीम शेरवानी का कहना है कि यूपी में मुसलमान लगातार उपेक्षित महसूस कर रहा है। राज्यसभा चुनाव के लिए तीन उम्मीदवार सपा ने घोषित किए, इनमें एक भी मुस्लिम नहीं है। बेशक मेरे नाम पर विचार नहीं होता लेकिन किसी मुसलमान को तो सीट मिलनी चाहिए थी। मुसलमान एक रहनुमा की तलाश में हैं। मुझे लगता है कि सपा में रहते हुए मैं मुस्लिमों की हालत में बड़ा परिवर्तन नहीं ला सकता हूं। इस्तीफा देने से पहले दिल्ली में की बैठक: सपा के राष्ट्रीय महासचिव के पद से इस्तीफा देने से पहले सलीम इकबाल शेरवानी ने अपने करीबियों और समर्थकों के साथ दिल्ली स्थित इस्लामी कल्चर सेंटर में बैठक की। वह यूपी में किसी भी मुस्लिम को सपा की तरफ से राज्यसभा का उम्मीदवार नहीं बनाए जाने को



उपेक्षा

8 शेरवानी ने पद से इस्तीफा देते हुए अखिलेश पर मुसलमानों की उपेक्षा का आरोप लगाया है

लेकर आलाकमान से नाराज चल रहे थे।

'पीडीए को लेकर अखिलेश गंभीर नहीं': पांच बार के सांसद सलीम शेरवानी ने अखिलेश पर आरोप लगाते हुए कहा कि आप लगातार पीडीए का नाम लेते रहते हैं, लेकिन राज्यसभा की उम्मीदवारों के नाम देखकर लगता नहीं कि आप पीडीए को बहुत महत्व देते हैं। सलीम शेरवानी ने विपक्षी इंडिया गठबंधन को लेकर भी अपनी बात रखी। उन्होंने कहा कि एक मजबूत विपक्षी गठबंधन को लेकर कोई भी गंभीर नहीं दिख रहा है। ऐसा लग रहा है कि जैसे विपक्षी गठबंधन में शामिल दल सत्ता पक्ष से लड़ने की बजाय आपस में लड़ रहे हैं।

2019 चुनाव से पहले सपा छोड़ कांग्रेस चले गए थे:

आपको बता दें कि सलीम शेरवानी चार बार सपा के टिकट पर लोकसभा चुनाव जीत चुके हैं। एक बार कांग्रेस के टिकट पर वह सांसद पहुंचे हैं।

'उत्तराधिकार की राजनीति करना न्यायपूर्ण नहीं'

टीम एक्शन इंडिया/भोपाल

मध्यप्रदेश में पूर्व सीएम कमलनाथ और छिंदवाड़ा सांसद नकुलनाथ के बीजेपी में जाने की अटकलों पर पूर्व मुख्यमंत्री दिग्विजय सिंह के भाई और पूर्व सांसद लक्ष्मण सिंह की प्रतिक्रिया सामने आई है। मध्य प्रदेश में चल रही सिपासी हलचल पर उन्होंने अपने 'एक्स' अकाउंट पर लिखा कि उत्तराधिकार की राजनीति करना न्यायपूर्ण नहीं है। हम इसके परिणाम भी देख रहे हैं। ऐसा करने से कई राजनीतिक दल और उनके समर्पित कार्यकर्ता निराश हो जाएंगे। बता दें कि पूर्व सांसद लक्ष्मण सिंह मुद्दों पर बेबाकी से अपनी राय रखते हैं। कमलनाथ के बीजेपी में जाने की अटकलों पर लक्ष्मण सिंह की



प्रतिक्रिया सामने आई है। कमलनाथ के पार्टी छोड़ने की अटकलों पर पूर्व सांसद लक्ष्मण सिंह ने कहा कि इस पर मैं क्या कहूँ। मुझे कुछ नहीं पता, मैं तो गांव पर हूँ। जो भी हो रहा है, अगर कमलनाथ जी ऐसा कह रहे हैं, सोच रहे हैं, तो पार्टी के लिए अच्छा संकेत नहीं है। वह बहुत सीनियर नेता हैं। मुख्यमंत्री रहे हैं और मैं जब

पार्टी के खिलाफ कुछ बोलता था या करता था, तो मुझे दोष दिया जाता था। आज जब वो कर रहे हैं, तो मैं कहीं पूरी तरह गलत भी नहीं था। पार्टी को समझना चाहिए इस बात को। भावनाओं को समझना चाहिए। रविवार सुबह उन्होंने सोशल मीडिया के जरिये भी इस मुद्दे पर अपनी राय रखी।

सोशल प्लेटफॉर्म एक्स पर उन्होंने लिखा 2024 में उत्तराधिकार की राजनीति करना न्यायपूर्ण नहीं है। हम इसके परिणाम भी देख रहे हैं। ऐसा करने से कई राजनीतिक दल और उनके समर्पित कार्यकर्ता निराश होकर घर बैठने पर मजबूर हैं जो प्रजातंत्र और उन दलों और कार्यकर्ताओं के लिए घातक है।



भाजपा के राष्ट्रीय अधिवेशन में विभिन्न राज्यों के मुख्यमंत्री मंचासीन।



निशुल्क नमो टॉय ट्रेन उद्घाटन समारोह

मुख्य अतिथि **मंगलवार, 20 फरवरी 2024** **प्रातः 11.00 बजे** **AP मार्केट पीतमपुरा**
















मण्डल कार्यकारिणी बार्ड 57 पीतमपुरा













:- निवेदक :-

डॉ. अभित नागपाल

निगम पार्षद बार्ड न. 57 पीतम पुरा

